

حقوق انسانی کا جدید و اسلامی تصور

(ایک تقابل)

سید مظفر حسین

ریسرچ اسکالر، شعبہ علوم اسلامی جامعہ کراچی

Abstract:

It is not possible to deny the value, need and importance of human rights issue in present time. Human Rights is a worldly discussed topic now a days. There is no doubt in the importance of Human Rights according to Islam and the West, but the way of thinking is primarily different. Islam sees Human Rights in perspective of Men and God and approach of west in this regard is secular and they adopt Human Rights as a state and its citizen. In Islam, Rights are determined and set by Allah and his Messenger and there is no change possible whatsoever. In the west, leaders and legislative bodies determine the rights and there is a possibility in change of rights at any time. In view of this fundamental difference, today, some clauses of International Human Rights Charter are in contrary with Islamic teachings. For example, Islamic Punishments, west considers that Islamic punishments as against Human Rights. Islam also considers some clauses of International charter as unislamic. Therefore the solidarity between the two in some clauses becomes difficult. The comparison between both concepts has been presented in this article and a critical review of the charter of United Nations Human Rights has also been discussed.

Keywords: human rights, human, issue, secular, legislative bodies, International,

حق، کامعی و مفہوم:

حق کا مادہ "ح۔ق۔ق" ہے۔ کسی چیز کا اس طرح موجود ہو جانا، واقع ہو جانا اور ثابت ہو جانا کہ اس کے واقع ہونے پر اس کے وجود سے انکار نہ کیا جاسکے، اسے حق کہتے ہیں۔^۱

الحقُّ: نقیض الباطل، و جمعه حقوق "حق" یعنی باطل کو منسوخ کرنا اور اس کی جمیع حقوق، والحق: من أسماء الله عز وجل، وقيل من صفاتة: او حق: اللہ کے اسماء میں سے ہے اور اس کی صفات کے لیے بھی بیان کیا گیا ہے، ان المادۃ اللغویۃ لکلمۃ الحق تدور علی معان عده، منها الشیوت والوجوب واللزوم ونقیض الباطل والنصیب وبذلک تعددت التعاریف التي أعطیت لکلمۃ الحق عند أهل اللغة من العرب. ^۲ بے شک کلمہ حق کا مادہ کئی معنوں پر دلالت کرتا ہے ان میں سے ثابت ہونا، واجب ہونا، ضروری، باطل کی ضد، اور کلمہ حق، کی متعدد تعریف اہل لغت کی طرف سے بیان ہوئیں ہیں۔

حق کا لفظ، از روئے قرآن:

قرآن کریم میں، حق کا لفظ درج ذیل معنوں میں آیا ہے۔

(۱) ظن کے مقابل (۲) باطل کے مقابلے میں (۳) حقوق العباد یعنی ایک فرد کا دوسرا ہے پر حق کے معنی میں۔

ظن، کے مقابلے کی مثال کے لیے آیت قرآنی ملاحظہ کیجیے: إِنَّ الظَّنَّ لَا يُغْنِي مِنَ الْحَقِّ شَيْئًا ^۴ "ظن، حق کے مقابلہ میں کچھ کام نہیں دیتا۔" آیت سے معلوم ہوا کہ اتباع حق کی کرنی چاہیے ظن کی نہیں۔ دین کیسر حق ہے اس میں ظن کے لیے کوئی گنجائش نہیں۔

حق، باطل کے مقابلے کی مثال کے لیے آیت قرآنی ملاحظہ کیجیے: جاءَ الْحَقُّ وَزَهَقَ الْبَاطِلُ: ^۵ "حق آیا اور باطل مٹ گیا۔"

حق، حقوق العباد کے معنی کے لیے بھی آیا ہے آیت قرآنی ملاحظہ کیجیے: وَفِي أَمْوَالِهِمْ حَقٌّ لِلسَّائِلِ وَالْمَحْرُومُ ^۶"اور تمہارے مال میں ضرورتمندوں اور محرومین کا حق ہے۔"

حق، کے لفظ کی دیگر مثالیں ملاحظہ کیجیے: اللَّهُ مَوْلَاهُمُ الْحَقٌّ ^۷ "اللہ نواداپے قوانین کے ذریعے حق ہے۔" آنَ الرَّسُولُ حَقٌّ ^۸ "اس کا رسول حق ہے۔" اُنْزِلَ إِلَيْكَ مِنْ رَبِّكَ هُوَ الْحَقٌّ ^۹ "اتارا گیا آپ پر آپ کے رب کی جانب سے وہ حق ہے۔"

حق کا لفظ، از روئے تاریخ روایات:

خلفروایتوں میں بھی حق کا لفظ استعمال ہوا ہے، اس کی بھی ایک مثال ملاحظہ کر لیں: قَالَ رَسُولُ اللَّهِ صلَّى اللَّهُ عَلَيْهِ وَسَلَّمَ:

يَا مُعَاذْ! أَتَدْرِي مَا حَقُّ اللَّهِ عَلَى الْعِبَادِ وَمَا حَقُّ الْعِبَادِ عَلَى اللَّهِ؟ قَالَ قُلْتُ: اللَّهُ وَرَسُولُهُ أَعْلَمُ قَالَ فَإِنَّ حَقَّ اللَّهِ عَلَى الْعِبَادِ أَنْ يَعْبُدُوا اللَّهِ وَلَا يُشْرِكُوا بِهِ شَيْئًا۔^۹ رسول اللہ ﷺ نے فرمایا: اے معاذ، لوگوں پر اللہ کا کیا حق ہے؟ اور اللہ کا لوگوں پر کیا حق ہے؟ میں نے عرض کیا، اللہ اور اس کا رسول، ہتر جانتے ہیں، لپس آپ ﷺ نے فرمایا کہ: اللہ کا حق لوگوں پر یہ ہے کہ وہ اس کی عبادت کریں اور کسی چیز کو اس کا شریک نہ کریں۔

حقوق انسانی:

عبد حاضر میں انسانی حقوق کے موضوع کی اہمیت و افادیت اور اس کی ضرورت سے انکار ممکن نہیں ہے اس وقت دنیا کا موضوع بحث انسانی حقوق ہے اس بات میں کوئی شک نہیں کہ اسلام اور مغرب دونوں کے نزدیک انسانی حقوق کی اہمیت ہے لیکن دونوں کا زاویہ نظر بنیادی طور پر مختلف ہے، مغرب کا دعویٰ ہے کہ اس نے دنیا کو انسانی اقدار اور انسانی حقوق سے متعارف کرایا اس سے قبل معاشرہ ظلم و تشدد اور جہالت کی تاریکیوں میں گھرا ہوا تھا مغرب کا پس منظر کو مد نظر رکھ کر اس کا انسانیت کو حقوق انسانی سے متعارف کرانے کے اس دعوے پر بغور جائزہ لیا جائے تو یہ بات تسلیم کرنے میں کوئی حرج نہیں کہ مغرب میں با دشابت، پاپائیت اور جا گیری داری نے صدیوں تک عام انسانی آبادی کو انسانی عزت و وقار سے محروم کیے رکھا ہوا تھا اس دور میں مغربی معاشرے میں انسانی شرف اور انسانی حقوق کا تصور کرنا بھی جرم تھا عام انسان کی زندگی جانوروں سے بھی بدتر تھی چنانچہ اس تکون کے خلاف عوامی بغاوت شروع ہوئی اور جلد ہی با دشابت، جا گیری داری اور پاپائیت کے تینوں اداروں کو پیاسائی کا سامنا کرنا پڑا اور آخر اس دور کا خاتمه ہوا جس کو آج کا (Dark Ages) تاریک صدیوں سے یاد کیا جاتا ہے سوال یہ ہے کہ کیا پوری دنیا کا یہی حال تھا جسے یورپ آج (Dark Ages) کا نام دے رہی ہے بلکہ خصوص عالم اسلام کا؟ تو مسلمان اس بات سے اتفاق نہیں کرتے ہیں بلکہ مسلمانوں کا دعویٰ ہے کہ آج سے ڈیڑھ ہزار سال پہلے پیغمبر اسلام نے انسانی اقدار اور انسانی حقوق کو نہ صرف بیان کیا تھا بلکہ عملی طور پر پہلی اسلامی ریاست مدینہ میں نافذ کر چکے تھے جب کہ مغرب ۱۸ویں صدی تک جہالت کی تاریکی میں ڈبا ہوا تھا۔

اسلام اور مغربی انسانی حقوق کے تصور میں بنیادی فرق:

اسلام انسانی حقوق کو عبد اور معبد کے نقطہ نظر سے دیکھتا ہے اور مغرب کا نقطہ نظر سیکولر ہے وہ انسانی حقوق کو ریاست اور اس کے شہری ہونے کی حیثیت سے دیکھتا ہے اسلام میں حقوق کا تعین اللہ تعالیٰ اور اس کے رسول کرتے ہیں اور ان میں کسی طرح کی تبدیلی ممکن نہیں ہے اسلامی تصور حقوق کا اصل مأخذ قرآن مجید ہے اور سیرت پیغمبر، اس کی عملی تفسیر ہے جب کہ مغرب کے نزدیک حقوق کا تعین حکمران یا قانون ساز ادارہ کرتا ہے اور ان قوانین میں تبدیلی ممکن ہے انسانی حقوق کا جدید مغربی دستور امریکی "بل آف رائٹ" کا امیزہ ہے۔ اور امریکی دستور کا مأخذ "فیڈریشن پیپرز" ہیں جو امریکہ

کے پہلے وزیر خزانہ الیگزینڈر ہمیلتُن، امریکہ کے پہلے چیف جسٹس جان جے اور امریکہ کے صدر جیمس میڈیسن نے امریکی اخبارات میں دستور کی ہمایت میں لکھے تھے آج اقوام متحده کا انسانی حقوق کا منشور اسی امریکی دستور کا چربہ ہے اس منشور کی مصنفوں اس وقت کے امریکی صدر کی بیوی ایلینا روز ویلٹ تھی۔

درجہ بالا بنیادی اختلافات کے ناظر میں آج بین الاقوامی انسانی حقوق کے منشور کی کئی دفعات اسلامی قوانین سے متصادم نظر آتی ہیں مثلاً اسلامی سزاوں کو حقوق انسانی کے خلاف سمجھتا ہے اور اسلام بھی عالمی منشور کی چند دفعات کو غیر اسلامی قرار دیتا ہے لہذا ان دونوں کے باہم بعض قوانین میں ہم آہنگی نامکن ہے لہذا آج ان اختلافی قوانین کو نمایاں کر کے اصادم کی فضائی قائم کرنے کے بجائے جو دفعات مشترکہ ہیں ان پر عمل کر عمل درآمد کرنا انصار حاضر کی اہم ضرورت ہے۔

انسانی حقوق کا ارتقاء مغربی فلسفے کی رو سے:

اہل مغرب بنیادی انسانی حقوق کے تصور کی ارتقائی تاریخ کا آغاز پانچ سی صدی قبل مسح کے یونان سے کرتے ہیں لیکن اس دعویٰ کو ہم اس لیے قول نہیں کر سکتے کہ اس سے قبل بھی حمورابی تہذیب اپنے پورے آب و تاب کے ساتھ موجود دیکھائی دیتی ہے۔ انسانی معاشرت سے بھر پورا ان کی زندگی اس بات کی علامت تھی کہ وہاں ملکی انتظام انحراف کے قوانین سمیت انسانی حقوق کا مکمل وجود تھا۔ اُن کے حاکم (حمورابی) اپنی رعایا کو ہر اُس حق سے مستفیض رکھنا جانتے تھے کہ جو اُن کے زندہ رہنے کے لیے ضروری تھا۔ بلاشبہ مورخین کی اس بات کو تسلیم کرنا ہو گا کہ جہاں ایک طرف رومن دورا پنے تہذیبی و تمدنی ارتقاء کی وجہ سے نمایاں ہے وہی اس سے قبل حمورابی دور کی تہذیب کو نظر انداز کرنا ممکن نہ ہو سکے گا۔ یہاں پر یہ بات محلِ نزاع ہے کہ حمورابی کے بانی کون تھے۔؟ اہل علم حضرات نے حمورابی دور کی نسبت مختلف شخصیات کی طرف دی ہے۔ بعض دانشوروں کے نزد یہ کہ حمورابی دراصل نمود تھا۔^{۱۰} البته یہ بات بھی متنازع رہے گی کہ حمورابی اور نمرود دو الگ الگ شخصیات تھیں یا ایک ہی شخصیت کے دونام ہیں۔ چوں کہ یہ ہمارے موضوع بحث سے خارج ہے اس لیے ہم اصل مدعای کی طرف توجہ دیتے ہوئے اس بات کا دعویٰ کریں گے کہ حمورابی تہذیب میں بھی انسانی حقوق کا تصور بڑا واضح اور انسانی اقدار کے قریب تھا۔ انٹیشل اسٹینٹرڈ بائبل انسائیکلو پیڈیا آن لائن نے ۲۰۰ قبیل مسح قرار دیا ہے۔ الجب کہ انسائیکلو پیڈیا بریشن کا کہنا ہے کہ حمورابی کا زمانہ ۷۰۶ سے ۲۰۵ قبل مسح تک پھیلا ہوا ہے۔^{۱۱}

معلوم ہوتا ہے کہ دو ہزار سال قبل مسح انسانی اقدار اور حقوق کی بات بھی ہوتی تھی۔ یقیناً حمورابی کی ستائش اس لحاظ سے بھی اہم ہے کہ انہوں نے اپنی رعایا کے حقوق کے لیے قوانین وضع کیئے، اُن کو زندگی کی آسانیوں سے قریب تر کر دیا۔ حمورابی کا قانونی، آئینی اور اخلاقی ضابطہ دنیا کا سب سے قدیم ضابطہ ہے۔ مورخین کے نزد یہ کہ اسرائیل کے

ضوابط اسی سے ماخوذ ہیں۔ انگلیل میں اس کا نام ام رافیل ”فرماں روائے شناز“ (سیمیر) ہے۔ ضابطہ قوانین میں عدالت، کھیتی باڑی، آپاشی، جہاز رانی، غالموں کی خرید و فروخت، آقا اور غلام کے تعلقات، شادی بیانہ، وراشت، ڈاکا، چوری وغیرہ سے متعلق قانون کے اصول بیان کیے گئے ہیں۔ اُن کے قوانین اتنے سخت تھے کہ اگر بیٹا پس بآپ کی حق پر دیس سے انکار کرتا تو اُس کو غلام بناتا کر فروخت کر دیا جاتا۔ ایک ب्रطانوی ماہر ارضیات و پادری Claude Hermann Walter Johns لکھتے ہیں:

If a son has said to his father, "You are not my father," he may brand him, lay fetters upon him, and sell him.(13)

”اگر بیٹا پس بآپ سے کہتا کہ آپ میرے باپ نہیں ہیں تو بیٹے کو پیروں تلے روندیا جاتا اور غلام کے طور پر بیج دیا جاتا۔“

یہ بات محل تعجب ہے کہ مغربی اہل علم کس بنیاد پر روم کو انسانی حقوق کا علم بردار قرار دے رہے ہیں؟ جب کہ حضرت عیسیٰ علیہ السلام سے قریب دو ہزار سال قبل انسانی حقوق کا تصور موجود تھا تو پھر صرف روم ہی کو انسانی حقوق کا بانی قرار دینا کہاں تک صحیح ہے یہ تو ماہرین خود فیصلہ کریں گے البتہ اپنے موضوع بحث کی وثاقت کے لیے ہم حمورابی دور کو انسانی حقوق کے بانی کے طور پر بیان کرتے ہیں۔ مورخین کے مطابق حمورابی دور میں ریاستی قوانین سمیت عالیٰ اور شہری قوانین کی پوری فہرست موجود تھی۔ جیسا کہ مورخین نے لکھا ہے:

We definitely know of one great code of Laws, that of Hammurabi, and we are greatly strengthened in the view that there were laws and even codes, centuries before him.(14)

”ہم جانتے ہیں کہ حمورابی نام کے دور میں (انسانی حقوق) کے قوانین موجود تھے۔ ہمیں یہ بھی اندازہ لگا سکتے ہیں کہ اس (حمورابی دور) سے صد یوں قل بھی قوانین تھے یہاں تک کہ شقیں بھی موجود تھیں۔“

اس حقیقت سے انکار ممکن نہیں ہے کہ حمورابی کے ضابطہ قانون کے اثرات غیر معمولی حد تک دریبا اور دور رس ثابت ہوئے۔ جتنے بھی مذاہب اور ضابطہ ہائے قوانین اس کے بعد مختلف ہوئے، اس کے سائے سے ہٹ کر اپنا وجود قائم نہیں رکھ سکے۔ نہ صرف میسوپوٹامیا کے عوام کی زندگیوں پر بلکہ آنے والے وقتوں میں مختلف تہذیبوں کے افراد کی زندگیوں پر بھی اس ضابطے نے اثرات مرتب کیے۔

حمورابی کے ضابطے میں پہلی بار سزاوں کا عمل شواہد کی موجودگی کو ضروری قرار دے کر طے کیا گیا۔ ثبوت کی موجودگی کی بنیاد پر ہی فیصلے سنائے جاتے۔ اگر کوئی الزام عائد کر کے اسے ثابت نہ کر سکے تو اس اسی کو جرم آنے کی سزا دی

جاتی۔ اس ضابطے میں آنکھ کے بد لے آنکھ، دانت کے بد لے دانت اور ہاتھ کے بد لے ہاتھ کے اصول پر تعریری قوانین کی بنیاد قائم تھی۔ عمارت اگر وقت سے پہلے سے منہدم ہو جاتی تو اسے تعمیر کرنے والا مالک کا نقصان پورا کرتا، اگر اس کے نیچے دب کر کوئی غلام، یا مالک کا بیٹا یا خود مالک ہلاک ہو جاتا تو اس کی سزا کے طور پر اسے تعمیر کرنے والے کا بالترتیب غلام، یا بیٹا یا خود اسے ہلاک کیا جاتا۔ اگر کوئی شخص کسی دوسرے کی بیٹی، بیوی یا بہن سے جنسی زیادتی کرتا تو اس کے بد لے میں دوسرے شخص کو یا اختیار دیا جاتا کہ وہ اپنی بیٹی، بیوی یا بہن سے مباشرت کرے۔ ۱۵) حمورابی دور کے بعد رو میوں کو یہ فوقيت حاصل ہے کہ انہوں نے پانچ سو سال قبل مسح انسانی حقوق کے قوانین کا ادراک کر لیا تھا۔ البتہ یہ متفق نہیں ضروری رہے گا کہ ان کے ہاں انسانی حقوق صرف معاشرے کے ممتاز اور خاص طبقے کے لیے تھے۔ دین مسح کے پیروؤں کے ساتھ روم کی قدیم بادشاہتوں کا ظالمانہ رو یہ انسانی معاشرے کے ساتھ ظلم و جارحیت کا ایک نمونہ ہے۔ پھر پانچویں صدی کے زوال پذیر روم سے اپنی سیاسی فکر کا رشتہ جوڑتے ہوئے ایک ہی زقد میں گیارویں صدی میں داخل ہو جاتے ہیں۔ چھٹی سے دسویں عیسوی تک کا پانچ سو سالہ عہد ان کی مرتب کردہ تاریخ سے غائب ہے اس کی کیا وجہ ہو سکتی ہے؟ شاید کہ یہ اسلامی عہد ہے۔ ۱۶)

دنیا کے مختلف علاقوں میں انسانوں کے حقوق سے بے اعتنائی آہستہ آہستہ ایک معمول کی چیز بن گئی۔ جنگ و خوزیزی کے ایک دور کے بعد مختلف منشور اعلامیہ اور دستاویزات تیار کی گئیں کہ جن کو تیار کرنے والوں نے انسانی معاشروں کے دکھوں کے مدادا کے لیے انسانی حقوق کی بات کی اور انہوں نے طے کیا کہ معاشرے کی زندگی کا ایک اصول کے تابع کیا جائے کہ جو فردی اور اجتماعی حقوق کا ضامن ہو۔

اس کی ارتقائی تاریخ کے بارے میں یہ بھی کہا جاتا ہے کہ جس وقت ایرانی بادشاہ کو شکریہ نے باہل پر حملہ کر کے اس پر قبضہ کیا اس کے بعد اس نے بخت نصر کے ہاتھوں قید کیے گئے افراد کو آزاد کر دیا اور اعلان کیا کہ ہر شخص مذہب کے معاملے میں با اختیار ہے اسے جو نظریہ اور مذہب پسند آئے اسے اختیار کر سکتا ہے اس کے علاوہ اس نے نسلی امتیاز کا خاتمه کر کے تمام انسانوں کو مساوی قرار دیا ان کے اس عمل کو بعد کے ادوار میں مختلف زبانوں میں ترجمہ کر کے ریکارڈ کا حصہ بنایا گیا موجودہ

دور میں فارس کے بادشاہ کے اس عمل کو انسانی حقوق کے پہلے عالمی دستاویز کے طور پر تسلیم کیا جاتا ہے اور اس کے تمام دفعات کو اقوام متحده کے چھ سرکاری زبانوں میں ترجمہ کیا گیا ہے اور اس کے متوالی دفعات انسانی حقوق کے عالمی اعلامیہ کے پہلے چار مصاہین میں بھی شمار ہے۔ اس کے بعد انسانی حقوق کا یہ تصور ہندوستان، روم میں بھی بڑی سرعت کے ساتھ پھیلنے لگا وہاں کے لوگوں نے انسان کے فطری اور قدرتی حقوق پر عمل کرنے لگے جنہیں غیر خریشہ قوانین کے طور پر یاد کیا جاتا ہے۔ روی قانون قدرتی اور فطری چیزوں کی نوعیت سے حاصل عقلی خیالات پر مبنی تھی۔ ۱۷)

بہر حال انسانی حقوق کا تصور اور اس کی تاریخ کے بارے میں یہ تصور دیا جاتا ہے کہ اس کا احساس ہی سے آج ہے، اس سے پہلے نہیں تھا۔ انسانوں کی اکثریت اپنے بنیادی حقوق سے محروم تھی اور ظلم کی بچکی میں پس رہی تھی۔ کبھی کہیں سے کوئی آواز اٹھتی بھی تو طاقت و رطاقت کے مضبوط ہاتھ اسے دبانے میں کامیاب ہو جاتے۔ اس کی آزادی کا صحیح معنوں میں احساس مغرب کو ہوا اور مغرب ہی نے اس کا واضح تصور دیا۔ کہا جاتا ہے کہ فرانس کے الفانوس شاہ نہم نے یہ قانون منظور کیا یا اس سے منظور کرایا گیا کہ کسی کو بلا وجہ قید نہیں کیا جا سکتا۔ دوسرے لفظوں میں جس سے جا کوکا العدم قرار دیا گیا۔ اسے انسانی حقوق کی تاریخ میں بہت بڑا اقدام سمجھا جاتا ہے۔ پھر اس کے بعد فرانس ہی میں رو سو پیدا ہوا، اس کی کتاب کا اور اس نے انسانی آزادی کا جو تصور دیا اس کا بڑا چار چار ہا۔ اس نے کہا کہ انسان فطرتاً آزاد ہے اور اسے آزاد ہونا چاہیے۔ اس کتاب کا مختلف زبانوں میں ترجمہ ہوا اور یہ بڑی انقلابی کتاب سمجھی گئی۔ اردو زبان میں بھی اس کا ترجمہ ”معاہدہ عمرانی“ کے نام سے موجود ہے۔

انسانی حقوق کے حصول کے لیے کی جانے والی کوششوں میں سے ایک ۱۹۳۸ء میں انسانی حقوق کا عالمی اعلامیہ تھا۔ یہ اعلامیہ جو اس سے پہلے کے منشوروں اور اعلامیوں سے کامل تر نظر آتا ہے، انسان کی فردی اور اجتماعی آزادیوں اور بہت سے بنیادی حقوق کا حامل ہے اور اس نے قوموں میں اس امید کو زندہ کیا کہ انسانی حقوق کے عالمی اعلامیے پر عمل درآمد سے ان کے تمام حقوق اور آزادیوں کا تحفظ کیا جاسکتا ہے۔

انسانی حقوق کا عالمی اعلامیہ ان حکومتوں کی مشترکہ گلرو سوچ کا نتیجہ ہے کہ جو واضح طور پر مغربی برلن ازم کی طرف جھکاؤ رکھتی ہیں۔ اگرچہ یہ اعلامیہ بہت سی قانونی تبدیلوں کا باعث بنا لیکن اس میں پائے جانے والے ناقص، اس کی من پسند تشریخ اور اس پر عمل درآمد کے طریقہ کارنے سے بہت سے انسانوں کو اپنے حقوق تک پہنچنے کے سلسلے میں مشکل سے دوچار کر دیا۔

یہ بات بھی قابل درک ہے کہ انسانی تہذیب نے جیسے جیسے شعور کی منزلیں طے کیں، زندگی کے ہر شعبے میں اصول و قوانین وضع کیے گئے۔ معاملات زندگی کے لیے کچھ طے شدہ اصولوں پر عملدرآمد کیا گیا۔ کہیں یہ اصول انسانوں نے عقلی دلیل کی بنیاد پر خود وضع کیے اور عمرانی اصول کہلانے اور کہیں یہ اصول آسمانی صحیفوں کی بنیاد پر طے کیے گئے۔

مہذب معاشرہ خواہ وہ خود ساختہ عمرانی اصولوں کی بنیاد پر قائم ہو یا مقدس تعلیمات سے اخذ کردہ معاشرتی اصول و قوانین کی بنیاد پر قائم ہو، ہر دو صورتوں میں بنیادی انسانی حقوق کو ایک ایسی اہمیت دی گئی ہے۔ گوک قدیم مصری، یونانی، عربی اور ہندی تمدن نے انسانی حقوق کے معاملے میں بہت وسعت قلبی کا مظاہرہ نہیں کیا لیکن جدید تہذیب نے انسانوں کے بنیادی حقوق کے تحفظ کو جدید ریاست کی بنیادی ذمے داری قرار دیا ہے۔

جدید تہذیب کے شعوری ارتقاء کا یہ سفر تقریباً ۸۰۰ سال پر محیط ہے۔ ۱۶۱۵ء میں انگلستان میں مشہور زمانہ میکنا

کارٹا کے ضبط تحریر میں لائے جانے کے بعد سے کہ جس میں جرم کی شفاف تحقیق اور صفائی پیش کرنے کے حق کو تسلیم کیا گیا، یا ارتقائی سفر آگے بڑھتا ہے۔ ۱۹۲۸ء میں انگلش پارلیمنٹ میں حقوق کا مسودہ پیش کیا گیا، جس میں ملزم کوجس بے جا کے خلاف دادرسی جیسے قوانین وضع کیے گئے۔

امریکا کی تاج برطانیہ سے آزادی کے بعد ۱۷۸۷ء میں امریکی آئین اور ۱۹۱۷ء میں انسانی حقوق کا بل ایک اہم دستاویز ثابت ہوا۔ اسی طرح انقلاب فرانس کے بعد ۱۷۸۹ء میں ”علمائیہ برائے حقوق آدمی اور شہری حقوق“ ایک سنگ میل کی حیثیت رکھتا ہے۔ بالآخر آج اقوامِ عالم ایک طویل سفر طے کرنے کے بعد انسانی حقوق کے ایک جامع مسودے ”علمی منشور برائے حقوق انسانی“ پرتفق ہیں جسے دسمبر ۱۹۲۸ء میں منظور کیا گیا۔

اسی منشور کے ساتھ تلے آج دنیا بھر میں قائم ”مہذب“، معاشرہ ہونے کی دعویدار تمام ریاستیں، اپنے آئین میں انسان کے بنیادی حقوق کی بات کرتی ہیں۔ لیکن کیا اس حقیقت سے انکار ممکن ہے کہ دنیا بھر کے ”مہذب“، معاشروں میں عملی طور پر انسانی حقوق کی پاسداری نہیں کی جاتی ہے یا بالفاظ دیگران کے دہرے معیارات ہیں۔ ستم طرفی دیکھیے کہ ان مہذب اقوام کے ہاتھوں امن ہو یا جنگ ہر جگہ انسان کے بنیادی حقوق پامال ہوتے نظر آتے ہیں۔

مغرب کا سرمایہ دار انسان نظام ہو یا مشرق کا کمیونسٹ معاشرہ یا ترقی پذیر ممالک کے مخلوط نظام، ہر جگہ عام انسان کے حقوق داؤ پر لگے ہوئے ہیں۔ کیونکہ اقوامِ عالم کے منشور اپنے اندر بظاہر تمام تباریک بینی کے باوجود کوئی قوت نافذہ نہیں رکھتے۔ اس کے برعکس اسلام نے جو انسانی حقوق کا چارٹ چودہ سو پہلے پیش کیا اس کو اختلافیات اور تعریفات دونوں کے ذریعے عملی قوت فراہم کی۔

ان تمام دستاویزات کی موجودگی کے باوجود دور جدید میں انسانی حقوق کے علمی منشور کو بہت زیادہ اہمیت حاصل ہے اس کو اقوام متحده نے علمی منشور قرار دیتے ہوئے رکن ممالک پر اس کی نشر و اشاعت کے ساتھ اس پر عمل درآمد کو یقینی کی تاکید کی ہے شاید بھی وجہ ہے کہ اس دستاویز کو بین الاقوامی طور پر پذیرائی حاصل ہوئی۔ ذیل میں اس دستاویز کو من عن ذکر کیا جا رہا ہے اس کے بعد اس کا ایک تنقیدانہ جائزہ لیتے ہوئے اس کا اسلامی انسانی حقوق کے تصور کے ساتھ مقام کے بھی کیا جائے گا۔

انسانی حقوق کا علمی منشور:

اقوام متحده کی جزوی اسیبلی نے ۱۹۲۸ء کا ”انسانی حقوق کا علمی منشور“، منظور کر کے اس کا اعلان عام کیا۔ اگلے صفحات پر اس منشور کا مکمل متن درج ہے۔ اس تاریخی کارنامے کے بعد اسیبلی نے اپنے تمام ممبر ممالک پر زور دیا کہ وہ بھی اپنے ہاں اس کا اعلان عام کریں اور اس کی نشر و اشاعت میں حصہ لیں۔ مثلاً یہ کہ اسے نمایاں مقامات پر آؤزیز ایں کیا

جانبیاً اور خاص طور پر اسکولوں اور تعلیمی اداروں میں اسے پڑھ کر سنایا جائے اور اس کی تفصیلات واضح کی جائیں اور اس ضمن میں کسی ملک یا علاقے کی سیاسی حیثیت کے لحاظ سے کوئی امتیاز نہ برتاجائے۔

دفعہ ۱: تمام انسان آزادی اور حقوق و عزت کے اعتبار سے برابر پیدا ہوئے ہیں۔ انہیں ضمیر اور عقل و دیعت ہوئی ہے۔ اس لیے انہیں ایک دوسرے کے ساتھ بھائی چارے کا سلوک کرنا چاہیے۔

دفعہ ۲: ہر شخص ان تمام آزادیوں اور حقوق کا مستحق ہے جو اس اعلان میں بیان کئے گئے ہیں، اور اس حق پر نسل، رنگ، جنس، زبان، نہب اور سیاسی تفریق کا یا کسی قسم کے عقیدے، قوم، معاشرے، دولت یا خاندانی حیثیت وغیرہ کا کوئی اثر نہ پڑے گا۔ اس کے علاوہ جس علاقے یا ملک سے جو شخص تعلق رکھتا ہے اس کی سیاسی کیفیت دائرہ اختیار یا بن الاقوامی حیثیت کی بناء پر اس سے کوئی امتیازی سلوک نہیں کیا جائے گا۔ چاہے وہ ملک یا علاقہ آزاد ہو یا تو لیتی ہو یا غیر مختار ہو یا سیاسی اقتدار کے لحاظ سے کسی دوسری بندش کا پابند ہو۔

دفعہ ۳: ہر شخص کو اپنی جان، آزادی اور ذاتی تحفظ کا حق ہے۔

دفعہ ۴: کوئی شخص غلام یا لوڈی بنا کر نہ رکھا جاسکے گا۔ غلامی اور بردہ فروشی، چاہے اس کی کوئی شکل بھی ہو، منوع فرار دی جائے گی۔

دفعہ ۵: کسی شخص کو جسمانی اذیت یا ظالمانہ، انسایت سوز، یا ذلیل سلوک یا سزا نہیں دی جائے گی۔

دفعہ ۶: ہر شخص کا حق ہے کہ ہر مقام پر قانون اس کی شخصیت کو تسلیم کرے۔

دفعہ ۷: قانون کی نظر میں سب برابر ہیں اور سب بغیر کسی تفریق کے قانون کے اندر امان پانے کے بر احرقدار ہیں۔ اس اعلان کے خلاف جو تفریق کی جائے یا تفریق کے لئے تغییر دی جائے، اس سے سب برابر کے بچاؤ کے حقوقدار ہیں۔

دفعہ ۸: ہر شخص کو ان افعال کے خلاف جو اس دستور یا قانون میں دئے ہوئے بنیادی حقوق کو تلف کرتے ہوں، با اختیار قومی عدالتون سے موثر طریقے پر چارہ جوئی کرنے کا پورا حق ہے۔

دفعہ ۹: کسی شخص کو محض حاکم کی مرضی پر گرفتار، نظر بند، یا جلاوطن نہیں کیا جائے گا۔

دفعہ ۱۰: ہر ایک شخص کو یکساں طور پر حق حاصل ہے کہ اس کے حقوق و فرائض کا تعین یا اس کے خلاف کسی عائد کردہ جرم کے بارے میں مقدمہ کی ساعت آزاد اور غیر جانب دار عدالت کے کھلے اجلاس میں منصفانہ طریقے پر ہو۔

دفعہ ۱۱: (ا) ایسے ہر شخص کو جس پر کوئی فوجداری کا الزام عائد کیا جائے، بے گناہ شمار کئے جانے کا حق ہے تا وقٹیکہ اس پر کھلی عدالت میں قانون کے مطابق جرم ثابت نہ ہو جائے اور اسے اپنی صفائی پیش کرنے کا پورا موقع نہ دیا جا چکا ہو۔

(ii) کسی شخص کو کسی ایسے فعل یا فرود گذاشت کی بنا پر جواز تکاب کے وقت قومی یا مین الاقوامی قانون کے اندر تعزیری جرم شمار نہیں کیا جاتا تھا، کسی تعزیری جرم میں ماخوذ نہیں کیا جائے گا۔

دفعہ ۱۲: کسی شخص کی خی زندگی، خالگی زندگی، گھر بار، خط و کتابت میں من مانے طریقے پر مداخلت نہ کی جائے گی اور نہ ہی اس کی عزت اور نیک نامی پر حملے کئے جائیں گے۔ ہر شخص کا حق ہے کہ قانون اسے حملے یا مداخلت سے محفوظ رکھے۔

دفعہ ۱۳: (i) ہر شخص کو اس بات کا حق ہے کہ وہ ملک سے چلا جائے چاہے یہ ملک اس کا اپنا ہوا اور اسی طرح اسے ملک میں واپس آجائے کا بھی حق ہے۔

دفعہ ۱۴: (i) ہر شخص کا حق ہے کہ اسے ہر ریاست کی حدود کے اندر نقل و حرکت کرنے اور سکونت اختیار کرنے کی آزادی ہو۔

(ii) یعنی ان عدالتی کارروائیوں سے بچنے کے لیے استعمال میں نہیں لا یا جا سکتا جو خالصاً غیر سیاسی جرائم یا ایسے افعال کی وجہ سے عمل میں آتی ہیں جو اقوامِ متعددہ کے مقاصد اور اصول کے خلاف ہیں۔

دفعہ ۱۵: (i) ہر شخص کو قومیت کا حق ہے۔ (ii) کوئی شخص محض حاکم کی مرضی پر اپنی قومیت سے محروم نہیں کیا جائے گا اور اس کو قومیت تبدیل کرنے کا حق دینے سے انکار نہ کیا جائے گا۔

دفعہ ۱۶: (i) بالغ مردوں اور عورتوں کو بغیر کسی ایسی پابندی کے جو نسل قومیت یا مذہب کی بنا پر لگائی جائے شادی بیاہ کرنے اور گھر بسانے کا حق ہے۔ مردوں اور عورتوں کو نکاح، ازدواجی زندگی اور نکاح فتح کرنے کے معاملہ میں برابر کے حقوق حاصل ہیں۔

(ii) نکاح فریقین کی پوری اور آزاد رضا مندی سے ہوگا۔

(iii) خاندان، معاشرے کی فطری اور بنیادی اکائی ہے اور وہ معاشرے اور ریاست دونوں کی طرف سے حفاظت کا حق دار ہے۔

دفعہ ۱۷: (i) ہر انسان کو تہایا دوسروں سے مل کر جاندار کھنے کا حق ہے۔ (ii) کسی شخص کو زبردستی اس کی جائداد سے محروم نہیں کیا جائے گا۔

دفعہ ۱۸: ہر انسان کو آزادی فلکر، آزادی ضمیر اور آزادی مذہب کا پورا حق ہے۔ اس حق میں مذہب یا عقیدے کو تبدیل کرنے اور پہلک میں یا خجی طور پر، تہایا دوسروں کے ساتھ مل کر عقیدے کی تبلیغ، عمل، عبادت اور مذہبی رسماں پوری کرنے کی آزادی بھی شامل ہے۔

دفعہ ۱۹: ہر شخص کو اپنی رائے رکھنے اور اٹھا رائے کی آزادی کا حق حاصل ہے۔ اس حق میں یا مرکبی شامل ہے کہ وہ آزادی کے ساتھ اپنی رائے قائم کرے اور جس ذریعے سے چاہے بغیر ملکی سرحدوں کا خیال کئے علم اور خیالات کی تلاش

کرے۔ انہیں حاصل کرے اور ان کی تبلیغ کرے۔

دفعہ ۲۰: (i) ہر شخص کو پُر امن طریقے پر ملنے جلنے اور انجمنیں قائم کرنے کی آزادی کا حق ہے۔ (ii) کسی شخص کو کسی انجمن میں شامل ہونے لئے مجبور نہیں کیا جاسکتا۔

دفعہ ۲۱: (i) ہر شخص کو اپنے ملک کی حکومت میں براہ راست یا آزادانہ طور پر منتخب کئے ہوئے نمائندوں کے ذریعے حصہ لینے کا حق۔ (ii) ہر شخص کو اپنے ملک میں سرکاری ملازمت حاصل کرنے کا برابر حق ہے۔ (iii) عوام کی مرضی حکومت کے اقتدار کی بنیاد ہوگی۔ یہ مرضی وقتاً فوتاً یا یہی حقیقی انتخابات کے ذریعے ظاہر کی جائے گی جو عام اور مساوی رائے دہندگی سے ہوں گے اور جو خفیہ ووٹ یا اس کے مساوی کسی دوسرے آزادانہ طریقے رائے دہندگی کے مطابق عمل میں آئیں گے۔

دفعہ ۲۲: معاشرے کے رکن کی حیثیت سے ہر شخص کو معاشرتی تحفظ کا حق حاصل ہے اور یہ حق بھی کہ وہ ملک کے نظام اور وسائل کے مطابق قومی کوشش اور بین الاقوامی تعاون سے ایسے اقتضادی، معاشرتی اور رشافتی حقوق کو حاصل کرے، جو اس کی عزت اور خصیت کے آزادانہ نشوونما کے لئے لازم ہیں۔

دفعہ ۲۳: (i) ہر شخص کو کام کا نج، روزگار کے آزادانہ انتخاب کا مکان کی مناسب و معقول شرائط اور بے روزگاری کے خلاف تحفظ کا حق ہے۔ ہر شخص کو کسی تفریق کے بغیر مساوی کام کے لیے مساوی معاوضہ کا حق ہے۔ (ii) ہر شخص جو کام کرتا ہے وہ ایسے مناسب و معقول مشاہرے کا حق رکھتا ہے جو خود اس کے اور اس کے اہل و عیال کے لیے باعزت زندگی کا ضامن ہو اور جس میں اگر ضروری ہو تو معاشرتی تحفظ کے دوسرے ذریعوں سے اضافہ کیا جاسکے۔ (iii) ہر شخص کو اپنے مفاد کے پجاوے کے لئے تجارتی انجمنیں قائم کرنے اور اس میں شریک ہونے کا حق حاصل ہے۔

دفعہ ۲۴: ہر شخص کو آرام اور فرصت کا حق ہے جس میں کام کے گھنٹوں کی حد بندی اور تنخواہ کے علاوہ مقرر ہو قبou کے ساتھ تعطیلات بھی شامل ہیں۔

دفعہ ۲۵: (i) ہر شخص کو اپنی اور اپنے اہل و عیال کی صحت اور فلاج و بہبود کے لئے مناسب معیار زندگی کا حق ہے جس میں خوارک، پوشاک، مکان اور علاج کی سہولتیں اور دوسری ضروری معاشرتی مراعات شامل ہیں اور بے روزگاری بیماری، معدنوری، بیوگی، بڑھا پایا ان حالات میں روزگار سے محرومی جو اس کے قبضہ قدرت سے باہر ہوں کے خلاف تحفظ کا حق حاصل ہے۔ (ii) زچ اور بچ خاص توجہ اور امداد کے حق دار ہیں۔ تمام بچے خواہ وہ شادی سے پہلے پیدا ہوئے ہوں یا شادی کے بعد معاشرتی تحفظ سے کیساں طور پر مستفید ہوں گے۔

دفعہ ۲۶: (i) ہر شخص کو تعلیم کا حق ہے۔ تعلیم مفت ہوگی، کم سے کم ابتدائی اور بنیادی درجوں میں۔ ابتدائی تعلیم جبری ہوگی۔
 فتنی اور پیشہ وار نہ تعلیم حاصل کرنے کا عام انتظام کیا جائے گا اور لیاقت کی بنا پر اعلیٰ تعلیم حاصل کرنا سب کے لیے مساوی طور پر ممکن ہو گا۔

(ii) تعلیم کا مقصد انسانی شخصیت کی پوری نشوونما ہو گا۔ اور وہ انسانی حقوق اور بنیادی آزادیوں کے احترام میں اضافہ کرنے کا ذریعہ ہو گی وہ تمام قوموں اور نسلی یا نژادی گروہوں کے درمیان باہمی مفہومت، رواداری اور دوستی کو ترقی دے گی اور امن کو برقرار رکھنے کے لیے اقوام متحده کی سرگرمیوں کو آگے بڑھائے گی۔
 (iii) والدین کو اس بات کے انتخاب کا اولین حق ہے کہ ان کے بچوں کو کس قسم کی تعلیم دی جائے گی۔

دفعہ ۲۷: (i) ہر شخص کو قوم کی ثقافتی زندگی میں آزادانہ حصہ لینے، ادبیات سے مستفید ہونے اور سائنس کی ترقی اور اس کے فوائد میں شرکت کا حق حاصل ہے۔ (ii) ہر شخص کو حق حاصل ہے کہ اس کے اُن اخلاقی اور ماذی مفادات کا بچاؤ کیا جائے جو اسے ایسی سائنسی، علمی یا ادبی تصنیف سے جس کا وہ مصنف ہے، حاصل ہوتے ہیں۔

دفعہ ۸۲: ہر شخص ایسے معاشرتی اور بین الاقوامی نظام میں شامل ہونے کا حق دار ہے جس میں وہ تمام آزادیاں اور حقوق حاصل ہو سکیں جو اس اعلان میں پیش کردئے گئے ہیں۔

دفعہ ۲۹: (i) ہر شخص پر معاشرے کے حق ہیں۔ کیونکہ معاشرے میں رہ کر ہی اس کی شخصیت کی آزادانہ اور پوری نشوونما ممکن ہے۔ (ii) اپنی آزادیوں اور حقوق سے فائدہ اٹھانے میں ہر شخص صرف ایسی حدود کا پابند ہو گا جو دوسروں کی آزادیوں اور حقوق کو تسلیم کرانے اور ان کا احترام کرنے کی غرض سے یا جمہوری نظام میں اخلاق، امن عالمہ اور عام فلاح و بہبود کے مناسب لوازمات کو پورا کرنے کے لیے قانون کی طرف سے عائد کئے گئے ہیں (iii)

دفعہ ۳۰: اس اعلان کی کسی چیز سے کوئی ایسی بات مراد نہیں لی جاسکتی جس سے کسی ملک، گروہ یا شخص کو کسی ایسی سرگرمیوں میں مصروف ہونے یا کسی ایسے کام کو انجام دینے کا حق پیدا ہو جس کا منشاء ان حقوق اور آزادیوں کی تحریب ہو جو یہاں پیش کی گئی ہیں۔ ۱۸۔

انسانی حقوق کے عالمی منشور کا ناقدانہ جائزہ:

اگر ہم انسانی حقوق کے عالمی منشور کا بغور جائزہ لیں تو معلوم ہوتا ہے کہ یہ منشور ایک خاص موقع اور محل میں کافی حد تک موثر رہا ہے اور دنیا کو صلح اور امن کی طرف گامزن کرنے میں اس کا خاص کردار بھی رہا ہے۔ ان باتوں کے باوجود اس بات پر بھی توجہ دینے کی ضرورت ہے کہ یہ منشور کچھ مخصوص مالک کے موقع محل اور وہاں پر موجود ماحول کو منظر

رکھ کے عمل میں لایا گیا ہے اور وہ اس منشور کے تناظر میں اس دور کے انسانوں کے لیے (خاص طور پر مغربی انسان) حائل مشکلات کو حل کرنا چاہتے تھے اور اس کام میں وہ کسی حد تک کامیاب بھی ہو گئے مگر اس اعلامیہ کی سب سے بڑی خامی اس کے اندر جامعیت کا فتقان ہے اس کی وجہ سے موجودہ دور میں اس پر بہت سے اعتراضات کیے جاتے ہیں اسی بنا پر اس پر موجودہ دور میں اس پر اتنا اعتماد نہیں کیا جاتا ہے جتنا گزشتہ ادوار میں کیا جاتا تھا اس اعلامیہ کی جواہم نقائص ہیں ان کو ذیل میں شہہ سرخیوں میں ذکر کیا جا رہا ہے:

اعلامیہ غیر جامع ہے:

جن افراد اور اداروں نے اس اعلامیہ کی تدوین میں اپنا کردار ادا کیا ہے ان کی نگاہ ایک خاص معاشرے اور اس کے ماحول تک محدود رہی ہے اور اس اعلامیہ کے اندر بعض ایسی باتیں بھی شامل ہیں جو دوسرے بہت سارے دانشوروں کے نظریات سے متفاوت ہیں جیسا کہ اس اعلانیہ میں اصلاح فرڈومور توجہ قرار دیا گیا ہے اور تم انسانوں کو ایک ہی صفت میں قرار دیا گیا ہے جبکہ ہم دیکھتے ہیں کہ ایسے بہت سے دانشور ہیں کہ جو اس بات کے مکر ہیں اس کے علاوہ یہ بات دنیا میں موجود بہت سے مذاہب کے احکام اور قوانین کے ساتھ بھی متفاوت ہے۔

جب کہ ہم دیکھ رہے ہیں کہ دنیا میں تقریباً اکثر افراد کسی نہ کسی مذہب اور اس کے قوانین کے پابند ہیں اور اس اعلامیہ میں موجود بعض مطالب ان مذاہب کے احکام اور قوانین کے ساتھ متصادم ہیں جس کے نتیجے میں ان کے سامنے ان دو میں میں سے ایک کو اختیار کرنے کا راستہ ہے کیونکہ ایسا ممکن نہیں کہ دونوں کوہی ثابت جواب دیں۔ اس مشکل کو حل کرنے کے لیے اس اعلامیہ کی شقوق کا از سر نوجائزہ لیتے ہوئے اس کے اعلامیہ کو دوسرے تمام ممالک کے قوانین اور شرائط کے ساتھ ہم آہنگ کرنے کی ضرورت ہے
انسانی حقوق کا منشور اور اسلام؟

اس اعلامیہ کی سب سے بڑی خامی دین کو اس اعلامیہ میں اہمیت نہ دینا قرار دیا جاتا ہے انسانی حقوق کے اس عالمی منشور کے دفعہ نمبرا میں یہ جملہ درج ہے: ”تمام انسان آزادی اور حقوق و عزت کے اعتبار سے برابر پیدا ہوئے ہیں۔“ اس اعلامیہ کے متعلق یہ بھی کہا جاتا ہے کہ یہ نہ صرف دین سے متصادم ہے بلکہ اس کی بعض شقائق مختلف مذاہب اور ادیان کے احکامات سے مکراتی ہیں۔ جیسا کہ اس منشور کے دفعہ ۵ میں تحریر ہے کہ ”کسی شخص کو جسمانی اذیت یا ظالمانہ، انسایت سوز، یا ذلیل سلوک یا سزا نہیں دی جائے گی“، آج کے زمانے میں یہ کون طے کرے کہ کوئی سزا ظالمانہ ہے چونکہ اقوام متعدد کے چارٹر میں اس کی وضاحت نہیں ہے لہذا یہ بات صراحت کے ساتھ مختلف مذاہب اور ممالک کے احکامات اور قوانین پر جملہ ہے جہاں ان کے دینی اور ملکی قوانین کی روشنی میں مختلف قسم کے مجرموں کو سزا دی جاتی ہے تاکہ معاشرے

میں دوسرے افراد ان کے شر سے محفوظ رہ سکے۔ یہ بات سمجھ سے بالاتر ہے کہ کس قانون کی روشنی میں اور کس معیار کو سامنے رکھتے ہوئے اس بات کو منشور کا حصہ بنایا گیا اور یکسر ان تمام ممالک کے قوانین کو ظالمانہ قرار دیکر مسترد کیا گیا یہ بات دینی احکامات پر حملے کے ساتھ ان ممالک کے داخلی قوانین میں مداخلت اور ان کی توپیں کے زمرے میں آتی ہے۔

قوت نافذہ سے خالی:

حقوق انسانی کے اس عالمی منشور پر اس عنوان سے بھی اعتراض کیا جاتا ہے کہ یہ منشور منظور تو ہو گیا، لیکن اس کے پیچھے کوئی قوت نافذہ نہیں ہے۔ اگر کوئی ملک خاص طور پر کوئی طاقت ور ملک اس کی خلاف ورزی کرے تو اسے اس کا پابند بنانے کی کوئی ٹھوں اور موثر تدبیر اس میں تجویز نہیں کی گئی ہے۔ اس کا ثبوت آپ آج کی دنیا میں دیکھ سکتے ہیں کہ ایک بڑا ملک اپنی طاقت کے نشیں میں پوری دیدہ دلیری کے ساتھ انسانی حقوق کی خلاف ورزی کر رہا ہے اور کوئی اسے روکنے والا نہیں ہے۔ یہ منشور آج دنیا کی بڑی طاقتوں کے پاس ایک دستاویز کی شکل و صورت میں کسی حد تک محفوظ ہے اور اس کی بہت سی شقوں کو قابل عمل بنانے سے احتراز کیا جاتا ہے یہ سب اس عالمی طاقتوں کے رویہ کی وجہ سے ہے جو دوسری اور تیسری دنیا کو اہمیت دینے کے قائل نہیں ان کی نگاہ میں دنیا کو چلانے کا حق بڑی طاقتوں کے پاس ہے چھوٹے ممالک کو اس بات کا حق نہیں پہنچتا ہے کہ وہ دنیا کی اجراہ داری کا حصہ نہیں اسی فکر کے نتاظر میں ہی جدید دنیا میں عالمی تنظیمیں اور اداروں کا قیام عمل میں آیا ہے جس کی بڑی اور واضح مثال اقوم تحدہ کی ہے جہاں سلامتی کو نسل کے نام سے ایک استھانی کمیٹی بنائی گئی ہے جس میں صرف بڑی طاقتوں اور ان کے تابع ممالک کے حقوق کا تحفظ کیا جاتا ہے جبکہ کسی اور ملک کی اس میں کوئی شناوری نہیں ہے۔

آج ہم سب بات کے شاہد ہیں کہ جن ممالک نے انسانی حقوق کے اس عالمی منشور کو بنانے میں کردار ادا کیا وہ خود انسانی حقوق کو پامال کرنے میں سب سے آگے ہیں اگر کوئی بڑی طاقت عراق میں دس لاکھ افراد کو خاک و دخون میں غلطان کرے تو وہ ان کی نگاہ میں قومی سلامتی کے تحفظ کے لیے ضروری ہٹھرتا ہے۔ جب کہ اگر تیسری دنیا میں کوئی جانور غلطی سے مرجائے تو اس ملک کی شامت آجائی ہے یہ سب اس عالمی منشور میں انسانی حقوق کو بغیر کسی تفریق کے قابل اجرا بنانے کی کوئی ضمانت نہیں ہونے کی وجہ سے ہے۔ عصر حاضر میں قوموں کے استھان کے لیے بڑا نعرہ انسانی حقوق کا ہی لگایا جاتا ہے جب اور جہاں چاہے انسانی حقوق کے نام پر بڑی طاقتوں قوموں کے حقوق کو پامال کرتی ہے اور جہاں چاہے ان پر حملہ آور ہوتی ہیں مگر جب خود ان ممالک کو انسانی حقوق کی طرف متوجہ کیا جاتا ہے تو نہ صرف انہیں کوئی اثر نہیں ہوتا ہے بلکہ خود اپنے ممالک میں ہونے والی انسانی حقوق کے پامال کو بے بنیاد باتوں کے ذریعے توحیح کرتی نظر آتی ہیں۔

آزادی کا مفہوم مہم ہے:

مذکورہ بالاتفاق کے علاوہ اس منشور کو اس لحاظ سے بھی مبہم اور نامکمل قرار دیا جا سکتا ہے کہ اس میں آزادی کو مطلقاً بیان کیا گیا ہے اس مرحلے پر بھی دوسرے ممالک کے آئینے اور ان کے مذہبی اور دینی قوانین کا لحاظ نہیں رکھا گیا ہے یہ ایک واضح بات ہے کہ جس آزادی کو آج مغربی دنیا ہن میں لیے جیٹھی ہے اس کے بہت سے پہلو مسلمانوں کے نزدیک مردود ہیں جیسا کہ مغربی دانشوروں کے نزدیک انسان مطلق آزاد اور فاعل خود مختار حق خود را دادیت کا حامل ہے انسان کسی کو جواب دہستی نہیں ہے یہاں پر میں کچھ مغربی دانشوروں کے نظریات بیان کرتا ہوں کہ وہ آزادی کو کن معنوں میں لیتے ہیں۔

مشہور مغربی فلاسفہ جان والی اپنی کتاب ”پلٹیکل لبرل ازم“ میں لکھتا ہے ”اگر کسی کا نظریہ ”خیر“ آزادی کے عقیدے کے لئے خطہ بنے تو ایسے لوگوں کو اس طرح ختم کیا جائے جس طرح جراثیموں کو ختم کر دیا جاتا ہے“ ۹۱ ڈربن لکھتا ہے کہ آئینی لبرل جمہوریت کے لیے کسی دلیل کی ضرورت نہیں کوئی احمد ہو گا جو ایسے آئینی جمہوری معاشرے میں رہنا پسند نہ کرے۔ لبرل ازم کے مخالفین احتقانوں کو قاتل کرنے کی ضرورت نہیں ان کا علاج صرف یہ ہے کہ ان کو قتل کر دیا جائے۔ ۲۰

پہلی بات تو آزادی کو اپنے نظریہ کے مطابق بیان کرنا اور پھر اس نظریے کے مخالفین کو ختم کرنا کی منطق آزادی کی اس منطق کے مطابق تو سب سے بڑے مخالف انسانی حقوق کے خود ہوئے ایک طرف تو انسان آزاد ہے۔ چنانچہ اس قسم کے فلسفیوں کی رہنمائی نے مغرب پر بڑے خطرناک اثرات ڈالے، مثلاً جرمن چانسلر انجلیا مرکل کہتی ہیں کہ ہم مسلم عورت کو نقاب نہیں پہننے دیں گے، یہ ہماری روایات کے خلاف ہے۔ فرانس کے سرکوزی نے مسلمانوں سے کہا کہ وہ مغرب کی اقدار اختیار کریں، اگر وہ ہماری اقدار قبول نہیں کرتے تو وہ چلے جائیں۔ ہالینڈ، جرمنی، سوئٹرلینڈ میں مساجد کی تعمیرات پر عوام اور حکومت کی طرف سے اعتراض کیا گیا کہ مسلمان ہماری زمین (کلچر) کا نقشہ بدلتا ہے ہیں۔ جرمنی کی ایک عدالت نے فیصلہ دیا کہ اسکولوں میں پڑھنے والی مسلم لڑکیوں کو لڑکوں کے ساتھ تیار کی کرنا ہوگی، یہ ہماری اقدار ہیں۔ سمجھنے کی اصل بات یہی ہے کہ آزادی کا تصور درحقیقت ان کی اقدار اور کلچر کا حصہ ہے اور ان کا تصور آزادی اپنائے کا مطلب ان کا کلچر اپنانا ہے اور یہی اصل آزادی ہے، اگر ایسا نہ ہوتا تو مسجد بنانے، پردہ کرنے وغیرہ کی بھی آزادی ہوتی، اس کا مطلب یہ ہے کہ آزادی کا جو تصور اور اصطلاح پیش کی جا رہی ہے یا مسلط کرنے کی کوشش کی جا رہی ہے وہ محض لفظ آزادی نہیں پورا ایک کلچر ہے، جس میں خدا، مذہب اور اخلاقی اقدار کی قطعی کوئی گنجائش نہیں، بلکہ آزادی اظہار رائے کے نام پر ان کے خلاف کچھ بھی کہا جا سکتا ہے۔

لختصر اس منشور میں مذہبی آزادی کو تسلیم کیا گیا ہے لیکن اس آزادی کے صحیح معنوں میں حدود متعین نہیں ہوئے

ہیں۔ فرض کیجئے کہ اگر مذہبی آزادی کا تصور صرف یہ ہے کہ آدمی پوجا پاٹ کرے، عبادت گھر میں جا کے اللہ کی عبادت کرے، مسجد میں نماز پڑھ لے، چرچ میں اپنے مذہب کے مطابق دعا میں شریک ہو جائے، گردوارے میں یا جس کی جو عبادت گاہ ہے اس میں پہنچ جائے اور عبادت کے مراسم جا لے آئے تو یہ بھی ایک آزادی ہے۔ اس سے آگے بعض بھی اور خاندانی معاملات میں آزادی دے کر کہا جاسکتا ہے کہ یہ مذہبی آزادی ہے۔ آج مذہبی آزادی کا اس سے زیادہ کوئی تصور فی الواقع ہے بھی نہیں، لیکن اسلام کے معاملے میں مشکل یہ ہے کہ وہ پوری زندگی کے بارے میں ہدایات فرماہم کرتا اور ان کی پابندی کا حکم دیتا ہے۔ ایسا کوئی دستور نہیں ہے جو یہ کہہ کر مسلمانوں کو اپنے مذہب کے تمام احکام پر چلنے کی آزادی ہے اور وہ اپنے دائرے میں اپنا قانون نافذ کر سکتے ہیں۔ تیسرا بات یہ کہ مغرب میں کلیسا اور اس کے زیر اثر بر سر اقتدار بطقہ نے انسان کی آزادی فکر و عمل اور اس کے بنیادی حقوق کے سلسلے میں انتہائی غلط روایہ اختیار کیا جس کا صحیح مذہب سے کوئی تعلق نہیں تھا۔ اس کے رویہ عمل میں حقوق انسانی کا موجودہ تصور ابھرا۔ اس میں مذہب کے حقیقی رول کو بالکل نظر انداز کر دیا گیا ہے۔

بہر حال یہ ایک تلخ حقیقت ہے کہ وہ اقوام عالم جو آج ترقی یافتہ اور مہذب کھلاتی ہیں اور ”علمی منشور برائے حقوق انسانی“ کی علم بردار ہیں ان کی تاریخ معمصوں انسانوں کے خون سے رکھیں ہے۔ جس کا مشاہدہ کر کے انسانی حقوق تو کیا انسانیت بھی سوال یہ نہان بن جاتی ہے اس کی بنیادی وجہ یہ ہے کہ آج کے ترقی یافتہ ممالک اقوام متحده کے منشور کو صرف ایک معیار سمجھتے ہیں اور عملی طور پر اس کا نفاذ نہیں کرتے ہیں۔

بہر حال ان تمام معاشروں میں ہمیشہ ایسے اہل فکر و دانش موجود ہے ہیں جنہوں نے رنگ و نسل سے بالاتر ہو کر ہمیشہ ظلم کے خلاف آواز بند کی اور انسانوں کو ان کے بنیادی حقوق فرماہم کرنے کی جدوجہد پر زور دیا ہے۔ بھی وجہ ہے کہ آج انسانی شعور ارتقاء کے عمل سے گزر کر اس نتیجے پر پہنچ چکا ہے کہ انسانی معاشرہ اگر انسانوں کے بنیادی حقوق کا تحفظ نہیں کر سکتا تو پھر حضرت انسان کے لیے اس دنیا میں امن و آشتی کے ساتھ رہنا ممکن نہیں ہے۔

جنگ عظیم اول اور دوم میں جس وسیع پیمانے پر انسانی حقوق کی پامالی ہوئی اس کے بعد بھی دیتنا، بوسنیا، چیچنیا، افغانستان، عراق، کشمیر، شام، برماء فلسطین کی سر زمین پر جو خون ہوئی کھیلی گئی اس نے ثابت کیا کہ انسانی حقوق کے تحفظ کا دعویٰ صرف تحریر اور اعلامیوں تک محدود ہے۔ اور دنیا میں اقوامی سرمایہ داروں، اسلحہ ساز اداروں اور کثیر الاقوامی کمپنیوں کے ہاتھوں میں گروئی رکھی ہوئی ہے جس کے نتیجے میں آج بھی لاکھوں افراد کی زندگیاں خطرے میں ہیں اور دنیا ایک طویل اور وسیع جنگ کی طرف بڑھتی جا رہی ہے۔ یہ استھانی قوتیں ہر آنے والے وقت میں ایک نیابت تراشی ہیں تا کہ دنیا کو ایک نئی کشمکش درپیش ہو اور ظلم کے ایک نئے دور کا آغاز ہو۔ درحقیقت ظلم اور نا انصافی اس چین ری ایکشن کی مانند ہوتے ہیں

جس کے نتیجے میں تباہی کے اثرات ضبط ہوتے چلے جاتے ہیں۔ جب کہ انصاف کی فراہمی اور انسانی حقوق کے تحفظ کی جدو جہد کی مثال اس بھاری پانی کی طرح ہے جو تباہی کے اس عمل کو روکتے اور سست کر دیتے ہیں۔ اب جس معاشرے میں ظلم زیادہ اور حقوق کا تحفظ کم ہو گا یقیناً اس معاشرے میں ہر طرف تباہی پھیلے گی۔ اور وہ لوگ بھی جو بظاہر ظلم کے حامی نہیں ہیں وہ بھی ظلم اور ناصافی کی چکلی میں پس جائیں گے۔

لیکن کیا حقوق کے تحفظ کی یہ جنگ صرف کسی ایک مخصوص طبقے کی ذمے داری ہے۔ آج ہر طرف سیاسی بنیاد پر حقوق کی بات کی جاتی ہے۔ سیاسی جماعتیں، مزدوروں، کسانوں، تاجرلوں، طبلاء، نوجوانوں اور خواتین کی حقوق کی بات کرتی ہے۔ معاشرے کا ایک کثیر حصہ یہ سمجھتا ہے کہ یہ انسانی حقوق کی جدو جہد شاید سیاسی جماعت کے پلیٹ فارم ہی سے ممکن ہے۔ یا شاید یہ سیاسی جماعت کی ذمے داری ہے۔ حقیقت یہ ہے کہ انسانوں کے بنیادی حقوق کے لیے آواز بلند کرنا ہر شہری کی ذمے داری ہے اور اس کے لیے کسی سیاسی پلیٹ فارم کا ہونا لازمی نہیں ہے۔ جس طرح سانس لینا ضروری ہے اسی طرح ایک شہری کے بنیادی حقوق کے لیے آواز بلند کرنا ضروری ہے، خواہ وہ کسی طبقے سے تعلق رکھتا ہو۔ جب تک معاشرے میں انسانی حقوق کے تحفظ کی جنگ جاری رہے گی، معاشرہ زندگی سے بھر پور نظر آئے گا اور زندہ لوگوں کا معاشرہ کھلاۓ گا اور جب یہ جدو جہد معدوم ہو جائے گی تو معاشرہ بھی ایک قبرستان کی مانند مردہ لوگوں کا معاشرہ کھلاۓ گا، بلاشبہ معاشرے میں انسانی حقوق کے تحفظ کی جدو جہد ہی بقا اور سلامتی کی ضامن ہے۔ ۲

حقیقی انسانی حقوق:

انسان کے بنیادی اور فطری حقوق کے تحت جن جن امور کو شامل کیا جاتا ہے ان میں حقوق انسانی کا جامع ترین تصور، انسانی مساوات کا حق، انسانی عزت و آبرو کی حفاظت، انسانی جان و مال اور جاندار کی حفاظت، ذہبی آزادی کا حق، آزادی، ضمیر کا حق ضروریات زندگی کا انتظام، انسانی حقوق میں فرد و معاشرے کی رعایت، بچوں کے حقوق کی حفاظت، اسی طرح انسانوں کے معاشی و ثقافتی اور علمی حقوق نمایاں حیثیت کے حامل ہیں۔

انسانی حقوق کا اسلامی تصور اور اس کی اہمیت:

مسلمان دانشوروں کی اکثریت کے نزدیک دنیا میں سب سے پہلے اسلام نے حقوق انسانی کی بنیاد رکھی اور اسلام میں انسان کے جو حقوق ہیں، وہ خدا کی طرف سے عطا کردہ ہیں۔ دنیا کی کوئی مجلس قانون ساز اور حکومت ان کے اندر رد و بدل و ترمیم کرنے کی مختاری نہیں ہے اور نہ ہی ان انسانی حقوق کو واپس لینے یا منسوخ کر دینے کا کوئی حق کسی کو حاصل ہے۔ مسلمان یہ اعتقاد رکھتے ہیں کہ اُن کا دین امن اور سلامتی کا درس دیتا ہے اور وہ خواہش رکھتے ہیں کہ دنیا بھر کے لوگوں کو امن اور سلامتی نصیب ہو اور تمام لوگوں کو ان کے بنیادی انسانی حقوق بلا امتیاز رنگ نسل ملیں۔ اس سلسلے میں

مسلمانوں کے ہاں قرآن کی صورت میں ایک دستور بھی موجود ہے اور اسی دستور سے اخذ کردہ قوانین کی روشنی میں یہ قرار دیتے ہیں کہ اسلام میں انسانی حقوق کے قوانین روز اول سے ہی وضع کئے گئے ہیں۔ اسی طرح پیغمبر اسلام نے حجۃ الوداع کے موقع پر جو خطبہ ارشاد فرمایا تھا۔ وہ خطبہ مسلمانوں کے ہاں حقوق انسانی کا اولین منع کہلاتا ہے۔ بعض مستشرقین بھی اس سلسلے میں مسلمانوں کے ہم آواز ہیں۔ جیسا کہ معروف مورخ ولیم ایل لینگر لکھتے ہیں: ”خطبہ حجۃ الوداع کو انسانی زندگی کے آئین کی حیثیت حاصل ہے۔“^{۲۲}

یہ خطبہ حقوق انسانی کا پہلا بین الاقوامی چارٹر ہے، طاقتو رہماں اک اقوام متعدد کی قراردادوں اور انسانی حقوق کے بین الاقوامی چارٹر کی کوئی پرواہ نہیں کر رہے ہے۔ انسانی حقوق کا عالمی ڈیکریشن ان تمام اہم روایتی، سیاسی اور شہری حقوق کا احاطہ کرتا ہے جو قومی و ساتیر اور قانونی نظاموں میں قانون کے سامنے برابری، یک طرفہ گرفتاری سے تحفظ، منصفانہ مقدارے کیلئے عدالتی چارہ جوئی اور مادرائے عدل فوجداری قوانین سے آزادی، جائیداد حاصل کرنے کا حق، خیال و ضمیر اور مذہب کی آزادی، رائے اور اظہار کی آزادی پر امن اجتماع اور تنظیم سازی کی آزادی پر محیط ہیں۔ اس میں معاشری، معاشرتی اور ثقافتی حقوق بھی گنوائے گئے ہیں جیسے کام کرنے کا حق کام کے انتخاب کا آزادانہ حق، برابر کے کام کے لیے برابر کی اجرت کا حق، ٹریڈ یونینوں کو بنانے اور ان میں شمولیت کا حق، آرام و فراغت کا حق، مناسب و موزوں معیار زندگی کا حق اور تعلیم کا حق وغیرہ۔ انسانی حقوق کے بارے میں اسلام کا تصور بنیادی طور پر بنی نوع انسان کے احترام، وقار اور مساوات پر مبنی ہے۔

قرآن حکیم کی رو سے رب العزت نے نوع انسانی کو دیگر تمام مخلوقات پر فضیلت و تکریم عطا کی ہے۔ قرآن حکیم میں ارشاد باری تعالیٰ ہے: وَلَقَدْ كَرَّمْنَا بَنِي آدَمْ وَحَمَلْنَاهُمْ فِي الْأَرْضِ وَالْبَحْرِ وَرَزَقْنَاهُمْ مِنَ الطَّيَّابَاتِ وَفَضَّلْنَاهُمْ عَلَىٰ كَثِيرٍ مِمَّنْ خَلَقْنَا تَفْضِيلًا^{۲۳} اور یہیک ہم نے بنی آدم کو عزت بخشی اور ہم نے ان کو خشکی اور تری (یعنی شہروں اور صحراؤں اور سمندروں اور دریاؤں) میں (مختلف سواریوں پر) سوار کیا اور ہم نے انہیں پا کیزہ چیزوں سے رزق عطا کیا اور ہم نے انہیں اکثر مخلوقات پر جنمیں ہم نے پیدا کیا ہے فضیلت دے کر برتبنا دیا۔“

اس کے علاوہ پیغمبر اسلام نے خطبہ حجۃ الوداع میں ارشاد فرمایا: یا ایها الناس الا ان ربکم واحد و ان اباکم واحد ولا فضل لعربي علي عجمي ولا لعجمي علي عربي ولا لأحمر علي أسود ولا لأسود علي احمر الا بالتفوي: ^{۲۴} اے لوگو! آگاہ ہو جاؤ کہ تمہارا رب ایک ہے اور بے شک تمہارا باپ (آدم علیہ السلام) ایک ہے۔ کسی عربی کو غیر عرب پر اور کسی غیر عرب کو عجمی پر کوئی فضیلت نہیں اور کسی سفید فام کو سیاہ فام پر اور نہ سیاہ فام کو سفید فام پر فضیلت حاصل ہے۔ سوائے تقویٰ کے۔“

اس طرح اسلام نے تمام قسم کے امتیازات اور ذات پات، نسل، رنگ، جنس، زبان، حسب و نسب اور مال و دولت پر منی تھیں اور تاریخ میں پہلی مرتبہ تمام انسانوں کو ایک دوسرے کے ہم پلے قرار دیا خواہ وہ امیر ہوں یا غریب، سفید ہوں یا سیاہ، مشرق میں ہوں یا مغرب میں، مرد ہو یا عورت اور چاہے وہ کسی بھی انسانی یا جغرافیائی علاقے سے تعلق رکھتے ہوں۔ پیغمبر اسلام کا یہ خطبہ حقوق انسانی کا اولین اور ابدی منشور ہے جو کسی وقت سیاسی مصلحت یا عارضی مقصد کے حصول کے لئے نہیں بلکہ بنی نوع انسان کی فلاح کے لئے جاری کیا گیا۔ یہی وجہ ہے کہ خطبہ جنتۃ الوداع کو حقوق انسانی سے متعلق دیگر تمام دستاویزات پر فوقیت اور اولیت حاصل ہے۔ جو آج تک انسانی شعور نے تنقیل دیں۔

انسانوں کے مختلف حقوق:

سب سے پہلی چیز جو اس مسئلے میں ہمیں اسلام کے اندر ملتی ہے، وہ یہ ہے کہ اسلام خود انسان بحیثیت انسان کے کچھ حقوق مقرر کرتا ہے۔ دوسرے الفاظ میں اس کا مطلب یہ ہے کہ ہر انسان، خواہ وہ ہمارے اپنے ملک اور وطن کا ہو یا کسی دوسرے ملک اور وطن کا، ہماری قوم کا ہو یا کسی دوسری قوم کا، مومن ہو یا (غیر مسلم)، کسی جنگل کا باشندہ ہو یا کسی صحرائیں پایا جاتا ہو، بہر حال محض انسان ہونے کی حیثیت سے، اس کے کچھ ہیں جن کو ایک مسلمان لازماً ادا کرے گا اور اس کا دینی فرض ہے کہ وہ انہیں ادا کرے۔

۱۔ حق حیات:

سلام اور پیغمبر اسلام کی تعلیمات میں اولین چیز زندہ رہنے کا حق اور انسانی جان کے احترام کا فرض ہے۔ قرآن مجید میں فرمایا گیا ہے: مَنْ قَتَلَ نَفْسًا بِغَيْرِ نَفْسٍ أَوْ فَسَادٍ فِي الْأَرْضِ فَكَانَمَا قَتَلَ النَّاسَ جَمِيعًا وَمَنْ أَحْيَاهَا فَكَانَمَا أَحْيَا النَّاسَ جَمِيعًا۔^{۲۵} ”جس شخص نے کسی ایک انسان کو قتل کیا، بغیر اس کے کہ اس سے کسی جان کا بدلہ لینا ہو، یا وہ زمین میں فساد برپا کرنے کا مجرم ہو، اس نے گویا تمام انسانوں کو قتل کر دیا۔“

جہاں تک خون کا بدلہ لینے یا فساد فی الارض پر سزاد ہینے کا سوال ہے، اس کا فیصلہ ایک عدالت ہی کر سکتی ہے یا کسی قوم سے جنگ ہو تو ایک باقاعدہ نظام حکومت ہی اس کا فیصلہ کر سکتا ہے۔ بہر حال کسی فرد کو انفرادی طور پر یعنی حق نہیں ہے کہ وہ قصاص لے یا فساد فی الارض کی سزادے۔ اس لئے ہر انسان پر یہ واجب ہے کہ قتل انسان کا ہرگز ارتکاب نہ کرے۔ اگر کسی نے ایک انسان کو قتل کیا تو یہ ایسا ہے جیسے اس نے تمام انسانوں کو قتل کر دیا۔ اسی مضمون کو دوسرے مقامات پر قرآن مجید میں اس طرح دہرا یا گیا ہے کہ: لَا تَقْتُلُوا النَّفْسَ الَّتِي حَرَمَ اللَّهُ إِلَّا بِالْحَقِّ۔^{۲۶} ”کسی جان کو حق (یعنی قصاص یا فساد کی سزا) کے بغیر قتل نہ کرو جسے اللہ نے حرام کیا ہے۔“

یہاں بھی حرمت قتل کو ایسے قتل سے مشتمل کیا گیا ہے جو حق کے ساتھ ہو، اور حق کا فیصلہ بہر حال کوئی عدالت مجاز

ہی کرے گی۔ رسول اللہ صلی اللہ علیہ وآلہ وسلم نے قتل نفس کو شرک کے بعد سب سے بڑا گناہ قرار دیا ہے۔ اکبرالکبائر الاشراک بالله و قتل النفس۔ ان تمام آیات و احادیث میں مطلقاً نفس کا لفظ استعمال کیا گیا ہے جو کسی خاص نفس کو مختص نہیں کرتا کہ اس کا مطلب یہ یا بجا سکے کہ اپنی قوم، یا اپنے ملک کے شہری، یا کسی خاص نسل، رنگ یا طبق، یا مذہب کے آدمی کو قتل نہ کیا جائے۔ حکم تمام انسانوں کے بارے میں ہے اور جوئے خود ہر انسانی جان کو ہلاک کرنا حرام کیا گیا ہے۔

۲۔ خود کو محفوظ رکھنے کا حق:

قرآن مجید میں یہ فرمایا گیا ہے کہ: وَمَنْ أَحْيَاهَا فَكَانَمَا أَحْيَا النَّاسَ جَمِيعاً۔ ۲۷۳ اور جس نے کسی نفس کو بچایا، اس نے گویا تمام انسانوں کو زندگی بخشی۔

آدمی کو موت سے بچانے کی بے شمار تکلیفیں ہیں۔ ایک آدمی بیمار یا زخمی ہے۔ قطع نظر اس سے کہ وہ کس نسل، کس قوم یا کس رنگ کا ہے، اگر ایک انسان بیماری کی حالت میں یا زخمی ہونے کی حالت میں ملا ہے تو اس کی بیماری یا اس کے زخم کے علاج کی فکر کرنی چاہیے۔ اگر وہ بھوک سے مر رہا ہے اس کو کھانا کھلانیں تاکہ اس کی جان محفوظ ہو جائے۔ اگر وہ ڈوب رہا ہے یا اور کسی طرح سے اس کی جان خطرے میں ہے تو انسان کا فرض ہے کہ اس کو بچائیں۔

۳۔ عورت کی عصمت کا حق:

تیسرا اہم چیز اسلام کے دیے ہوئے انسانی حقوق میں یہ ہے کہ عورت کی عصمت بہر حال محترم ہے، خواہ وہ اپنی قوم کی ہو، یا دشمن قوم کی، جگل بیان میں ملے، ہماری ہم مذہب ہو یا کسی غیر مذہب سے تعلق رکھتی ہو، یا لامذہب ہو۔ مسلمان کسی حالت میں بھی اس پر ہاتھ نہیں ڈال سکتا۔ اس کے لئے زنا کو مطلقاً حرام کیا گیا ہے خواہ اس کا ارتکاب کسی عورت سے کیا جائے۔

قرآن مجید میں یہ حکم بھی دیا گیا ہے کہ: ”فِيْ أَمْوَالِهِمْ حَقٌّ لِّلْسَائِلِ وَالْمُحْرُومُمْ“ ۲۸ اور مسلمانوں کے مال میں مدد مانگنے والے اور محروم رہ جانے والے کا حق ہے۔

اول تو اس حکم کے الفاظ بجائے خود مطلق ہیں۔ پھر یہ حکم کے میں دیا گیا تھا، جہاں کوئی مسلم معاشرہ باقاعدہ بنا ہی نہ تھا اور بالعموم مسلمانوں کا سابقہ غیر مسلم آبادی ہی سے پیش آتا تھا۔ اس لئے آیت کا صاف مطلب یہی ہے کہ مسلمان کے مال پر ہر مدد مانگنے والے اور ہر محروم رہ جانے والے انسان کا حق ہے، قطع نظر اس سے کہ وہ اپنی قوم یا اپنے ملک کا ہو یا کسی قوم، ملک یا نسل سے تعلق رکھتا ہو۔ آپ استطاعت رکھتے ہوں اور کوئی حاجت مند آپ سے مدد مانگے، یا آپ کو معلوم ہو جائے کہ وہ حاجت مند ہے تو ضرور اس کی مدد کریں۔ خدا نے آپ پر اس کا یہ حق قائم کر دیا ہے۔

۴۔ آزادی کا حق:

اسلام میں کسی آزاد انسان کو پکڑ کر غلام بنانا یا اسے بیچ ڈالنا قطعی حرام قرار دیا گیا ہے۔ پیغمبر اسلام کے صاف الفاظ یہ ہیں کہ تین قسم کے لوگ ہیں جن کے خلاف قیامت کے روز میں خود مستغیث (استغاثہ پیش کرنے والا) ہوں گا۔ ان میں ایک وہ شخص ہے جو کسی آزاد انسان کو پکڑ کر بیچ او راس کی قیمت کھائے (رجل باع حرفاً فاکل ثممه) ۲۹ اس فرمانِ رسول کے الفاظ بھی عام ہیں۔ ان کو کسی قوم یا نسل یا ملک وطن کے انسان کے ساتھ مخصوص نہیں کیا گیا ہے۔

۵۔ انسان کو انصاف کا حق حاصل ہے:

یہ ایک بڑا ہم حق ہے جو اسلام نے انسان کو بحیثیت انسان عطا کیا ہے۔ قرآن مجید میں ارشاد ہوا ہے:

وَلَا يَجْرِي مَنْكُمْ شَنَآنٌ قَوْمٌ أَنْ صَدُّوْهُمْ عَنِ الْمَسْجِدِ الْحَرَامِ أَنْ تَعْتَدُوا۔ ۳۰ ”کسی گروہ کی دشمنی تم کو تناشتھل نہ کر دے کہ تم انہیں مسجد الحرام سے روک کر تم نارواز یادتی کرنے لگو۔“ اور فرمایا: وَلَا يَجْرِي مَنْكُمْ شَنَآنٌ قَوْمٌ عَلَى أَلَّا تَعْدِلُوا اعْدِلُوا هُوَ أَقْرَبُ لِلتَّقْوَىٰ وَأَنَّقُوا اللَّهَ إِنَّ اللَّهَ خَيْرٌ بِمَا تَعْمَلُونَ ۳۱ ”او کسی گروہ کی دشمنی تم کو تناشتھل نہ کر دے کہ تم انصاف نہ کرو، انصاف کرو یہی تقوی سے قریب تر ہے۔“

اور فرمایا: يَا أَيُّهَا الَّذِينَ آمَنُوا كُونُوا قَوَّامِينَ بِالْقِسْطِ شُهَدَاءَ لِلَّهِ ۳۲ ”اے لوگو: جو ایمان لائے ہو! انصاف کے علمبردار اور خداوسطے کے گواہ ہو۔“

معلوم ہوا کہ عام انسان ہی نہیں دشمنوں تک سے انصاف کرنا چاہیے۔ دوسرے الفاظ میں اسلام حس انصاف کی دعوت دیتا ہے وہ محض اپنے ملک کے باشندوں کے لئے، یا اپنی قوم کے لوگوں کے لیے، یا مسلمانوں کے لئے ہی نہیں بلکہ دنیا بھر کے سب انسانوں کے لیے ہے۔ ہم کسی سے بے انصاف نہیں کرتے۔ ہمارا مستقل شیوه یہ ہونا چاہیے کہ کوئی شخص بھی ہم سے بے انصاف کا اندر یا خارج رکھے۔ ہم ہر جگہ ہر شخص کے ساتھ عدل و انصاف ملحوظ رکھیں۔

۶۔ انسانی مساوات کا حق:

اسلام نہ صرف یہ کسی امتیاز رنگ نسل کے بغیر تمام انسانوں کے درمیان مساوات کو تعلیم کرتا ہے بلکہ اسے ایک اہم اصول حقیقت قرار دیتا ہے۔ قرآن میں اللہ تعالیٰ کا ارشاد ہے:

يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَىٰ وَجَعَلْنَاكُمْ شُعُوبًا وَقَبَائِلَ لِتَعَارِفُوا إِنَّ أَكْرَمَكُمْ عِنْدَ اللَّهِ أَتَقْرَأُكُمْ ۳۳ لوگو! ہم نے تم کو ایک مرد اور ایک عورت سے پیدا کیا اور تمہاری تو میں اور قبیلے بنائے۔ تاکہ ایک دوسرے کو شاخت کرو۔ اور خدا کے نزدیک تم میں زیادہ عزت والا وہ ہے جو زیادہ پرہیزگار ہے۔ بیشک خدا سب کچھ جانے والا (اور) سب سے خبردار ہے۔

بالفاظ دیگر اس کا مطلب یہ ہوا کہ تمام انسان اصل میں بھائی بھائی ہیں۔ ایک ہی ماں اور ایک ہی باپ کی

اولاد ہیں۔ یعنی قوموں اور قبیلوں میں تقسیم تعارف کے لیے ہے۔ اس لیے ہے کہ ایک قبیلے یا ایک قوم کے لوگ آپس میں ایک دوسرے سے واقف ہوں اور باہم تعاون کر سکیں۔ اس لینہیں ہے کہ ایک قوم دوسری قوم پر فخر جائے اور اس کے ساتھ تکبر سے پیش آئے۔ اس کو ذلیل سمجھے اور اس کے حقوق پر ڈاکے مارے۔ درحقیقت تم میں سے معزز وہ ہے جو تم میں سب سے زیادہ خدا ترس ہے۔ یعنی انسان پر انسان کی فضیلت صرف اخلاق اور پاکیزہ کردار کی بنابر ہے نہ کہ رنگ نسل، زبان اور وطن کی بنابر۔ اور فضیلت بھی اس غرض کے لینہیں ہے کہ پاکیزہ اخلاق کے انسان دوسرے انسانوں پر اپنی بڑائی جتا ہے، کیوں کہ بڑائی جتنا بجائے خود ایک بڑائی ہے جس کا ارتکاب کوئی خدا ترس اور پر ہیز گار آدمی نہیں کر سکتا۔ اور یہ اس غرض کے لئے بھی نہیں ہے کہ نیک آدمی کے حقوق برے آدمیوں کے حقوق پر فائز ہوں، یا اس کے حقوق ان سے زیادہ ہوں، کیوں کہ یہ انسانی مساوات کے خلاف ہے۔

۷۔ ایک دوسرے سے تعاون کا حق:

اسلام نے ایک بڑا ہم قاعدہ کلیہ یہ پیش کیا ہے: وَتَعَاوُنُوا عَلَى الْبِرِّ وَالْتَّقْوَى وَلَا تَعَاوُنُوا عَلَى الإِثْمِ وَالْعُدُوَانِ ۝ ”یعنی اور پر ہیز گاری میں تعاون کرو۔ بدی اور گناہ کے معاملے میں تعاون نہ کرو۔“

اس کے معنی یہ ہیں کہ جو شخص بھلائی اور خدا ترسی کا کام کرے، قطع نظر اس سے کہ وہ قطب شمالی کا رہنے والا ہو یا قطب جنوبی کا، وہ یعنی رکھتا ہے کہ ہم اس سے تعاون کریں اور وہ مجاہد پر یہ موقع رکھ سکتا ہے کہ ہم اس سے تعاون کریں گے۔ اس کے برعکس جو شخص بدی اور زیادتی کا کام کرے، خواہ وہ ہمارا قریب ترین ہمسایہ یا رشتہ دار ہی کیوں نہ ہو، اس کا نہ یہ حق ہے کہ نسل وطن یا زبان و قومیت کے نام پر وہ ہمارا تعاون طلب کرے۔ نہ اسے ہم سے یہ امید رکھنی چاہیے کہ ہم اس سے تعاون کریں گے۔

۸۔ اسلام کی جنگی حالات انسانی حقوق کی پاسداری کی تعلیم:

اسلام میں لفظ جنگ کے لیے ایک خاص لفظ جہاد فی سبیل اللہ یا قتال فی سبیل اللہ کا استعمال کیا گیا یعنی اللہ کی راہ میں قتال، جیسے کہ قرآن میں ارشاد ہوتا ہے: وَقَاتِلُوا فِي سَبِيلِ اللهِ الَّذِينَ يَقَاتِلُونَكُمْ وَلَا تَعْتَدُوا إِنَّ اللهَ لا يُحِبُّ الْمُعَدِّيْنَ ۝ ”اللہ کی راہ میں ان لوگوں سے لڑو جو تم سے لڑیں، مگر اس میں کوئی زیادتی مت کرو، کیوں کہ اللہ زیادتی کرنے والوں کو پسند نہیں کرتا۔“ اور فرمایا: اُذنَ للَّذِينَ يَقَاتِلُونَ بِأَنَّهُمْ ظُلْمُوا وَإِنَّ اللهَ عَلَى نَصْرِهِمْ لَقَدِيرٌ، الَّذِينَ أُخْرِجُوا مِنْ دِيَارِهِمْ بِغَيْرِ حَقٍّ إِلَّا أَنْ يَقُولُوا رَبُّنَا اللهُ ۝ ”جن سے جنگ کی جاری ہے، اب اُن کو بھی جگ کرنے کی اجازت دے دی گئی، اس لیے کہ اُن پر ظلم ہوا، اور یقیناً اللہ اُن کی مدد پر پوری طرح قدرت رکھتا ہے (یہ وہ لوگ ہیں) جو اپنے گھروں (مکہ) سے بے قصور محض اس جرم کی بنابر نکالے گئے کہ وہ کہتے ہیں کہ ہمارا رب اللہ ہے۔“

درجہ بالا آیات سے یہ بات واضح ہو رہی ہے کہ جنگ کا مقصد فقط اپنے آپ کو ظلم سے بچانا یا مظلوموں کی حمایت میں مظلوموں کو ظلم سے بچانے کے لئے ظالم کے خلاف جہاد کرنا۔ اسلام کے اس نظریہ کے مطابق چونکہ جنگ کا اصلی مقصد حریف مقابل کو ہلاک کرنا اور نقصان پہنچانا نہیں بلکہ محض اس کے شر کو دفع کرنا ہے۔ اس لیے اسلام یا اصول پیش کرتا ہے کہ جنگ میں صرف اتنی ہی قوت استعمال کرنی چاہیے جتنی دفع شر کے لیے ناگزیر ہو۔ اور اس قوت کا استعمال صرف انہی طبقوں کے خلاف ہونا چاہیے جو عملاً برسر پیکار ہوں یا حد سے حد جن سے شر کا اندر یا شر کا اندرونی ہو۔ باقی تمام انسانی طبقات کو جنگ کے اثرات سے محفوظ رہنا چاہیے، اور دشمن کی ان چیزوں تک بھی ہنگامہ کارزار کو متبازنہ ہونا چاہیے جن کا اس کی جنگی قوت سے کوئی تعلق نہ ہو۔ جنگ کا یہ تصور ان تصورات سے مختلف تھا جو عام طور پر غیر مسلم دماغوں میں موجود تھے۔ اس لیے اسلام نے تمام رائجِ الوقت الفاظ اور اصطلاحات کو چھوڑ کر ”جهاد فی سبیل اللہ“ کی الگ اصطلاح وضع کی جو اپنے معنی کے اعتبار سے وحشیانہ جنگ کے تصورات سے اس کو بالکل جدا کر دیتی ہے۔ اس پاکیزہ تصور کے ماتحت اسلام نے جنگ کا ایک مکمل ضابطہ قانون وضع کیا جس میں جنگ کے آداب، اس کے اخلاقی حدود، محاربین کے حقوق و فرائض، مقاتلین اور غیر مقاتلین کا امتیاز اور ہر ایک کے حقوق، معابرین کے حقوق، سفراء اور اسیرین جنگ کے حقوق، مفتوح قوموں کے حقوق تفصیل کے ساتھ بیان کیے۔ ہر ایک کے لیے قواعد کلیہ اور حسب ضرورت جزئی احکام مقرر کیے۔ لیکن اس قانون سازی کا مدعاصرفاً اتنا تھا کہ کاغذ پر ایک ضابطہ قوانین آجائے، بلکہ اصلی مقصود یہ تھا کہ عملی خرایوں کی اصلاح کی جائے اور جنگ کے وحشیانہ طریقوں کو مٹا کر اس مہذب قانون کو رائج کیا جائے۔ اس کے لیے سب سے پہلے اس غلط تصور کو لوگوں سے محورنے کی ضرورت تھی جو صدیوں سے جما ہوا تھا۔ لوگوں کی عقليں یہ سمجھنے سے قاصر تھیں کہ جب مال و دولت کے لیے جنگ نہ کی جائے، ملک و زمین کے لیے نہ کی جائے، شہرت و ناموری کے لیے نہ کی جائے، محیت و عصیت کے لیے نہ کی جائے، تو پھر (وہ ایسی) جنگ کا تصور بھی نہیں کر سکتے تھے جس کو انسان کی خود غرضی اور نفاسیت سے کوئی تعلق نہ ہو۔ لہذا پیغمبر اسلام نے پہلا کام یہی کیا کہ ”جهاد فی سبیل اللہ“ کے معنی اور وہ حدود جو اسے جہاد فی سبیل الطاغوت سے ممتاز کرتے ہیں، پوری طرح واضح کر دیئے اور مختلف طریقوں سے جنگ کے اس تصور کو لوگوں کے ذہن نشین کیا۔ پیغمبر اسلام نے جنکی ضابطہ اخلاق یوں پیش کیا:

۹۔ عام شہریوں کا تحفظ:

اسلام میں سب سے پہلے دشمن ملک کی مقاتل اور غیر مقاتل آبادی کے درمیان فرق کیا گیا ہے۔ جہاں تک غیر مقاتل آبادی کا تعلق ہے (یعنی جوڑنے والی نہیں ہے یا لڑنے کے قابل نہیں ہے مثلاً اورتیں، بچے، بوڑھے، بیمار، اندھے، اپنیج وغیرہ) اس کے بارے میں پیغمبر اسلام کی ہدایات یہ ہیں: لا تقتلوا شیخاً فانياً و لا طفلاً صغیراً و لا

امراة۔ ۷۳ ”کسی بوڑھے، کسی بچے اور کسی عورت کو قتل نہ کرو“ ایک جنگ میں پیغمبر اسلام نے ایک عورت کی لاش دیکھی تو فرمایا: یہ تو نہیں اٹھ رہی تھی ۳۸ اس سے فقہائے اسلام نے یہ اصول اخذ کیا کہ جو لوگ غیر مقاتل ہوں ان کو قتل نہ کیا جائے۔

۱۰۔ مقابل بنگبووں کے حقوق:

اسلام میں نہ صرف مسلمانوں کے لیے حقوق بیان ہوئے بلکہ مخالف فریق کے لیے بھی مختلف حقوق بیان ہوئے ہیں جن میں سے (مسلمانوں سے) لڑنے والوں کو بھی اسلام نے حقوق دیے ہیں۔

۱۱۔ آگ کا عذاب نہ دیا جائے:

حدیث میں پیغمبر اسلام کا ارشاد ہے: ”لا ينبغي ان يعذب بالنار لا رب النار۔“ ۳۹ ”آگ کا عذاب آگ کے رب کے سوا کسی کو زیب نہیں دیتا۔“ اس سے حکم نکلا کہ دشمن کو زندہ نہ جلایا جائے۔

۱۲۔ زخمی پر حملہ نہ کیا جائے:

”لا تجهزن على جريح: کسی زخمی پر حملہ نہ کرو۔“ مراد ہے وہ زخمی جو لڑنے کے قابل نہ رہا ہونے (کہ وہ جو) عملًا اٹھ رہا ہو۔

۱۳۔ قیدی کو قتل نہ کیا جائے:

”لا يقتلن اسیر، کسی قیدی کو قتل نہ کیا جائے۔“

۱۴۔ باندھ کر قتل نہ کیا جائے:

”نهی النبی صلی اللہ علیہ وسلم عن قتل الصبر، نبی ﷺ نے باندھ کر قتل کرنے یا قید کی حالت میں قتل کرنے سے منع فرمایا،“ حضرت ابو ایوب انصاری جنہوں نے یہ روایت پیغمبر اسلام سے نقل کی ہے، فرماتے ہیں: ”جس خدا کے ہاتھ میں میری جان ہے میں اس کی قسم کھا کر کہتا ہوں کہ میں کسی مرغ کو بھی باندھ کر ذبح نہ کروں گا۔“ ۴۰

۱۵۔ مفتوح علاقے کے لوگوں سے کوئی چیز مفت یا بلا اجازت نہ لی جائے:

اس بات سے بھی منع کر دیا گیا کہ عام آبادی کی کسی چیز سے معاوضہ ادا کئے بغیر فائدہ اٹھایا جائے۔ دوران جنگ میں اگر دشمن کے کسی علاقے پر قبضہ کر کے مسلمانوں کی فوج وہاں مقیم ہو تو اس کو یہ حق نہیں پہنچتا کہ لوگوں کی چیزوں کا بے دریغ استعمال کرے۔ اگر اس کو کسی چیز کی ضرورت ہو تو خرید کر لینا چاہیے یا مالکوں کی اجازت لے کر اس کو استعمال کرنا چاہیے۔ ۴۱ حضرت صدیق اکبرؓ فوجوں کو روانہ کرتے وقت یہاں تک فرماتے تھے کہ دودھ دینے والے جانوروں کا دودھ بھی تم نہیں پی سکتے جب تک کہ ان کے مالکوں سے اجازت نہ لے لو۔

۱۶۔ دشمن کی لاشوں پر غصہ نہ نکالا جائے:

اسلام میں قطعی طور پر اس بات کو بھی منع کیا گیا ہے کہ دشمن کی لاشوں کی تدیل کی جائے یا ان کا مثلہ کیا جائے۔ حدیث میں آیا ہے کہ: ”نهی النبی صلی اللہ علیہ وسلم عن المثلة۔ پیغمبر اسلام نے (دشمنوں کی) لاشوں کا مثلہ (یعنی ان کی قطع و برید) کرنے سے منع فرمایا۔ ۲- ۳ حکم جس موقع پر دیا گیا وہ بھی نہایت سبق آموز ہے۔ جنگ احمد میں جو مسلمان شہید ہوئے تھے، دشمنوں نے ان کی ناک کاٹ کر ان کے ہار بنائے اور گلوں میں پہنے۔ پیغمبر اسلام کے بچا حضرت حمزہ کا پیٹ چیر کر ان کا لیکچر نکالا گیا اور اسے چبانے کی کوشش کی گئی۔ اس وقت مسلمانوں کا غصہ انہا کو پہنچ گیا تھا اگر حضور نے فرمایا کہ تم غنیم کے مقتولوں کے ساتھ یہ سلوک نہ کرنا۔ اسی سے اندازہ کیا جا سکتا ہے کہ یہ دین فی الحقيقة خداوند عالم ہی کا بھیجا ہوادین ہے۔ اس میں انسانی جذبات کا اگر دخل ہوتا تو جنگ احمد میں یہ منظر دیکھ کر حکم دیا جاتا کہ تم بھی غنیم کے مقتولوں کا اسی طرح مثلہ کرو۔

حوالہ حات

- ۱۔ راغب اصفهانی، مفردات القرآن/ ترجمہ محمد عبدہ فیروز پوری (لاہور، ذاہد لشیر پرنٹرز، ۱۹۸۷ء)، ج ۲، ص ۲۷۲

۲۔ ابن منظور، جمال الدین آباقفضل محمد بن کرم بن منظور، لسان العرب (بیروت، دارالصادر، ۲۰۱۰ء) ج ۷، ص ۳۹-۵۷

۳۔ سورہ یوسف (۱۰) آیت ۳۶

۴۔ سورہ اسراء (۱۷) آیت ۸۱

۵۔ سورہ الزمریات (۵۱) آیت ۱۹

۶۔ سورہ یوسف (۱۰) آیت ۳۰

۷۔ سورہ العنكبوت (۳۲) آیت ۸۲

۸۔ سورہ سباء (۳۲) آیت ۶

۹۔ حنبل، امام احمد بن محمد بن هلال، مسنند، (بیروت، دارالاحیا الاترش العربی، ۱۹۹۳ء) رقم حدیث ۲۱۵۳۵

۱۰۔ اس سلسلے میں الخوارزمی اور ڈاکٹر حمید اللہ سرفہرست ہیں۔ دونوں دانشوروں نے نمرود کوی حمورابی قرار دیا ہے البتہ الخوارزمی نے حمورابی کو کیا توں بھی لکھا ہے۔ ”تم کیکاوس و لقبہ نمرود و اظن آنه هو الذى یسمیه العربانیون نمرود“ (الخوارزمی، محمد بن احمد بن یوسف، مفاتیح العلوم، دارالکتاب العربي، بیروت، الطبعة الثانية، ۱۹۸۹ء، ص ۱۲۲)

(11)<http://www.internationalstandardbible.com/H/hammurabi-code-of.html>, retrieved on 23 October 2015.

(12) Johannes M. Renger, Hammurabi: King of Babylonia, Encyclopedia Britannica,

(13)<http://www.britannica.com/biography/Hammurabi>) Claude Hermann Walter Johns, Babylonian and Assyrian Laws, Contracts, and Letters, the Lawbook exchange, ltd. Union, New Jersey, 1999 Pg: 41

(14) Ibid, Pg: 40 ,

(15) Ibid, Pg: 65.

۱۱۔ صلاح الدین، محمد، نیادی حقوق (لاہور، ادارہ ترجمان القرآن، ۱۹۷۸ء) ص ۳۷

(17):<http://www.humanrights.com>, retrieved on 23 October 2014

(18):Published by the Office of Public Information, United Nations Universal Declaration of Human Rights (Urdu).<http://www.ohchr.org/EN/UDHR/> retrieved on 25 August 2014

(19)John Rawls, Political Liberalism, New York,Columbia University Press,2005, p.64

cambridge , companion(20) Burton Derben on Rawls &Political Liberalism in the to Rawls UK Combrige University(USA,University Press, 2003,)Page>328,329.

۲۱ صدیقی، فوزیہ، ڈاکٹر، شعوری ارتقاء اور انسانی حقوق کی چدو جہد، روزنامہ ایک پرنس، کراچی، ۲۰۱۵ء، ادارتی صفحہ

۲۲ ویم ایل لینگر، انسائیکلو پیڈیا تاریخ عالم / مترجم: مولانا غلام رسول مہر (لاہور، الوقار بیلی کیشنر، ۲۰۱۰ء، ج ۱، ص ۲۷۲

۲۳ سورہ بن اسرائیل (۱۷) آیت ۷

۲۴ الطبرانی، سلیمان بن احمد بن ایوب بن مطی الرحمی الشافی، مجمع الاصفهانی، (القاهرہ، دارالحریمین، ۲۰۱۰ء) ج ۵، حدیث: ۸۶، ص ۳۷۳۹
لیشی، ابو الحسن نور الدین علی بن ابی بکر بن سلیمان، مجمع الزوائد و مذکون الفوائد (القاهرہ، مکتبۃ القدس، القاهرہ، ۱۹۹۲ء)، باب الفضل لآحد علی احمد الاباطقی، ج ۱۲، ص ۸۳

۲۵ سورۃ المائدہ (۵) آیت: ۳۲

۲۶ سورۃ المائدہ (۵) آیت: ۳۲ ۲۷ سورۃ الذریات (۵) آیت: ۱۹

۲۸ طرفی، مجمع الوسیط، جلد ۲، حدیث: ۲۲۵۳، مجموعہ بالا، ص ۱۳۵

۲۹ سورہ مائدہ (۵) آیت: ۲

۳۰ سورۃ النساء (۲) آیت: ۱۳۵

۳۱ سورہ مائدہ (۵) آیت: ۵

۳۲ سورہ الحج (۲۹) آیت: ۱۳

۳۳ سورہ الحج، آیت: ۱۹، ۲۰

۳۴ سورۃ البقرۃ (۲) آیت: ۱۹

۳۵ ابو داؤد، سلیمان بن بن الأشعث الأزدي الجحتاني، سنن ابی داؤد (بیروت، دارالرسالت العالمية، ۲۰۰۹ء) کتاب الجہاد، حدیث ۲۶۱۵

۳۶ المخاری، ابی عبد اللہ محمد بن اسماعیل بن ابراہیم، جامع صحیح بخاری، (بیروت، دار طوق النجاشیة، ۱۳۲۲ھ) کتاب الجہاد، حدیث: ۳۰۱۵

۳۷ ایضاً، حدیث ۳۰۱۶

۳۸ ابو داؤد، مجموعہ بالا، کتاب الجہاد، حدیث ۲۲۸۷

۳۹ ایضاً، حدیث ۲۲۲۹، ۲۲۳۳

۴۰ ایضاً، حدیث ۲۶۱۳